i, 


we 


गञ्जानाथझा-प्रवचतमाला 


[ ११] 


Wo Ño gge ` पड्टाभिरामशास््रिविरचितो 


वैदिकशिक्षादर्शनबिन्दुः 


सम्पूर्णानन्द-संस्कृत-विश्वविद्यालय: 


९ 
खुसड्याह्या दरानगन्था; 
क्रमसं० ग्रन्थनाम i मूल्यम्‌ 
१- न्यायसिद्घाञ्जनम्‌--[ श्रीवेदान्तदेशिकाचायंविरचितम्‌ ] पुस्तक- 
रत्नमिदं विदुषा सम्पादकेन स्वर्गोयनीलमेघा- 
चार्येण हिन्दोभाषयानद्य विविघेविमशंप्रधान 
परिशिष्टः, अथ च विषयसारभूतया भूमिकया 
सनाथीकृतम्‌ २५-०० 
२. न्यायकुसुमाञ्जलिः-[ उदयनाचार्यंप्रणीतः | गद्यपद्यात्मकन्याय- 
कुसुमाञ्जलिरयं सवंप्रथमं हिन्दीभाषयानूद्य 
प्रकाशितः। बुधा सम्पादकेन श्रीदुर्गाधरभा 
शर्मणा विमर्शात्मिकया सूमिकया शास्त्रा- 
नुमो दिन्या स्वोपज्ञया टिप्पण्या च समलङ्कृतः-५६-५० 
३. न्यायकोस्तुमः -- | श्रीमहादेवपुणतामकरविरचितः ] अनुमान- 
खण्डात्मकस्यास्य द्वितीयभागस्य सम्पादनं 
न्यायधुरन्धरेः स्वर्गतः श्रीदामोदरलाल- 
गोस्वामिभिनिपुणं व्यवायि १०-९० 
४. पदवाक्यरत्नाकरः —[ श्रीगोकुलनाथोपाध्यायविरचितः ] न्याय- 
शास्त्रस्य ग्रन्थरत्नमिदं श्वीयदुनाथमिश्र- 
विनिमितया गुढार्थदीपिकाख्यया व्याख्यया, 
झथ च विदुषा सम्पादकेन श्रीनन्दिनाथमिश्रेण 
कृतया गवेषणाप्रधानभूमिकया विविधे 
परिशिष्टेश्च समुद्भासितम्‌- १५-०० 
५. ोमद्भगवद्गोता-[ भट्टभास्करभाष्यविभूषिता | नवमाध्याय- 
पर्यन्तेयं श्रीमद्भगवद्गीता तत्तत्पाठभेदनिणंय- 
fafaa: परिशिष्टश्चालङक्ृता शोभते श-०० 
६. तत्त्वचिन्तामणिः -- | गद्भेशोपाध्यायविरचितः ] मङ्गलवादान्तोऽयं 
ग्रन्थः श्रीमथुरानाथक्ृतमाथुरीव्याख्यया 
समुद्भासितः, ग्रथ च विदुषा सम्पादकेन 
श्रीवदरीनाथशुक्लमहोदयेन विमर्शात्मिकया 
झूमिकया तथा नेकः परिशिष्टः 
टिप्पण्यादिभिश्च सनाथित:-- ' १५-०० ` 
७. िज्ञप्तिमात्रतासिद्धिप्रकरणद्वयम्‌- [श्राचारयवसुवन्धुविरचितम्‌] वौद्ध- 
दर्शनग्रन्थोऽयं विशतिकाप्येन्तं स्वोपज्ञवृत्त्या 
त्रिशतिकापर्येन्तम्‌ श्राचार्यस्थिरमतिविरचित- 
भाष्यविभूषितः । अयं प्रथमतया गूढार्थदीपिका- 
ख्यया हिन्दीव्याख्यया शास्त्रसारभूतया . 
भूमिकया विविधेरानुसन्धानिकेः परिशिष्टेश्च 
समलङ्कृत्य प्रकाशितः-- ३९-२५ 


प्रकाशक ।-- निदेशकः, अनुसन्धानसंस्थानम्‌, सम्पूर्णानन्दसंस्क्ृतविश्वविद्यालयः, वाराणसी । 

वेदिकशिक्षादशनबिन्दुः 
प० पी० gae पट्टाभिरामशाख्री “विद्यासागर; 


सम्मानितप्राध्यापकः 
सम्पूर्णानन्दसंस्कृतविश्वंविद्यालयस्य 


अनुसन्धानप्रकाशनपर्यवेक्षकः 
डॉ० भागीरथप्रसादत्रिपाठी “वागीशः शास्त्री” 


अनुसन्धानसंस्थाननिदेशकः, 
सम्पूर्णानन्दसंस्कृतविश्वविद्यालये 


वाराणस्याम्‌ 


२०३७ तमे वेक्रमान्दे १९०२ तमे शकाब्दे १९८० तमे खेस्ताब्दे 


प्रंकांशक:--- 
निदेशक:, अनुसन्धानसंस्थानस्य, 
सम्पूर्णानन्दसंस्कृतविश्वविद्याल्ये, 
वाराणसी । 


प्राप्तिस्थानमू-- 
विक्रयविभागः, 
सम्पूर्णानन्दसंस्कृतविश्वविद्याळयः, 
वाराणसी-१२१००२, 


प्रथमं संस्करणस्‌ : ५०० प्रतिरूपाणि 
HET : १-५० रूप्यकाणि 


प्रास्ताविकम्‌ 


एकविशोपाधिवितरणोत्सवप्रसङ्गे व्याख्यानानि व्याहतुंमामन्त्रितानां 
पदवाक्यप्रमाणपारावारीणाचां राष्ट्रपतिपुरस्क्रारभाजां विद्यासागराणां पण्डितप्रवराणां 
स्वनामधन्यानां श्रीपट्ठाभिरामशाख्रिराणां 'वेदाद्धेषु शिक्षा’ 'वेदविषये पाश्चात्त्यः 
कृतविमर्शंसमीक्षा' 'महृषिजै मिनेः पदार्थंपरीक्षणसरणिः चेति यानि त्रीणि व्याख्यानानि 
“सारस्वती सुषमा' इत्याख्याया विश्वविद्यालयानुसन्धानपत्रिकायाः ३३ वर्ष संमिलितयोः 
तुतीयचतुर्थाङ्कूयोः प्रकाशितानि, तानीह पृथक्शः 'बैदिकशिक्षादर्शनविन्दु.' इति पुस्तक 
नाम्ना जिज्ञासूनामुपकाराय विद्वद्व राणां च प्रीणनाय प्राकाइयमानी यन्ते I 


वेदपाठे स्वराणां परिज्ञानमनिवार्यं मन्यते। तज्ज्ञानमन्तरा कृते पाठे तु 
. भिन्नार्थत्वे स्वरापराध उपतिष्ठुते। 'स वाग्वज्रो यजमानं हिनस्ति यथेन्द्रशतुः स्वरतोऽ- 
पराधात्‌' इति पाणिनीयशिक्षागतोक्तिः प्रसिध्यत्येव । अतः स्वराणां सम्यगुच्चारणः 
शिक्षणाय वेदाङ्गभूतं विक्षाशाख्नमवतीणंम्‌। वेदेषु प्रतिशाखं भिन्नेपु शिक्षाग्रन्थेषु 
केचिदेवोरभ्यन्ते साम्प्रतम्‌ । तत्र शिक्षासौ कथं वेदानामुपकारिका ? शिक्षया 
गुरुमुखोच्चारणानुच्चारणेन स्वशाखा समवाप्तव्येति faai: प्रतिपादितस्‌। 
शिक्षाग्रन्थः साधारणः, प्रातिशाख्यं त्वसाधारणस्‌। द्विविधयोरपि ग्रन्थयोविषयस्तु 
समान एव। किन्तु संहितापदक्रमादिप्रक्ृतिपाठव्यवस्थायै प्रातिशास्यं प्रसिध्यति। 
शिक्षा तु जटाघनादिख्पविक्कतिपाठनियामिका विज्ञायते । इह व्यासशिक्षार्वाणता 
वर्णविषया निरूपिताः सन्ति। तत्र बाह्यप्रयत्नस्थानादिविषये सम्यक्‌ प्रकाशो 
निपातितः। शिक्षासु क्वचिदागमस्य, क्वचिद्‌ द्वित्वस्य क्वचिल्लोपस्य सोदाहरणं avis 
कृतम्‌ I उदात्तानुदात्तस्वरितानां स्वरधर्माः सम्यगवबोधिताः। तेषां विक्रमाभिनिहित- 
क्षैप्रप्रश्लिष्टनित्येत्यभिधानानि बोधितानि । एवं भगवतो वेदपुरुषस्य रक्षणाय शिक्षा 
दुर्गोपमा निरूपिताः श्रीशाखिवर्ये: । 


द्वितीये व्याख्याने श्रीशास्त्रिवर्यैवंदविषये पाश्चात्यविदुषां मतानि सम्यगालो- 
चितानि । वेदेशिकास्तदनुयायिनश्च कामं नियमज्ञानवन्तो भवेयुः; सत्यमेव ते 
सुपरिश्रम्य शाब्दबोधं सम्पादितवन्तः स्युः, स्वीयविमशंदृष्ट्या वेदविषये यत्किमपि 
लिखितवन्तो भवेयुः, किन्तु वेदवाक्यानामथंप्रतिपादनाय निर्णयाय वा या सामग्री 
निगमनिरुकतव्याकरणमीमांसादिरावइयकी, तामनादुत्येव लेखनीं व्यापारयामासुः । 
"अज एकपाददेवः' इत्यस्यैकपादयुक्तो मृगः (One-footed goat) इति ग्रिफिथ- 
महोदयो ब्रूयात्‌ । वेदेशिका विमशंका वेदार्थनिश्रयविधौ भारतीयां परम्परां नाज़ी- 
कुर्वन्ति, नाप्यत्र विश्वसन्ति, न चालोकिकफलजनकेषु कर्मसु श्रदधत इति शास्त्रिवर्येस्ते 
साधीयः पर्यालोचिताः। परम्परागता भारतीया विद्वांसो भारते प्रचलितायाः कर्मा- 
ुष्ठानपरम्पराया देशं कालं च निर्णेतु न प्रवतंन्ते। मनसाऽपि चिन्तयितुमश्चक्यः खरू 


GRE) 
कालो व्यतीतोऽस्याः परम्पराया: । अनुमानमप्यत्र कुण्ठितमेव भवतीति शास्त्रि- 
वर्यमतस्‌ । मेक्समूलर-विन्टनित्स-महाशययोमंतमेतद्विषयकं साधु निराकृतमिह 
व्याख्यानेषु । 


वेदानां नित्यत्वविषये मूर-भेक्डानलक्ृत आक्षेपोऽप सप्रमाणं frase: । 
वेदानां पुस्तकाकारत्वस्य, आर्याणां देशान्तरेभ्यः समागमनस्य, वेदेषु निरथंकशब्दाना- 
मस्तित्वस्य, वेदशन्देषु केषाञ्चनाइळीछार्थकत्वस्य चोपपादनपुवंकं प्रत्याख्यानं 
विहितस्‌ I ब्राह्मणभागस्यापौरुषेयवेदत्वं नास्तीति ये केचन भारतीयाः समामनन्ति, 
तेऽप्यत्र पर्यालोचिताः I 


` “महृषिजेमिनेः पदाथंपरीक्षणसरणिः' इतिं तृतीयव्यार्याने ध्वनिवणंशब्दपद- 
पदार्थेवाक्यार्थेविवेचनायां संस्काराऽहितानां शब्दानां साधुत्वम्‌, तद्विपरीतानां 
चासाधुत्वमुदीरितम्‌। यास्कपाणिन्यादिभिः प्रवतिताः शब्दसंस्काराः केवलं साधुत्व 
प्रयोजनकाः, न तु तन्निष्पादकाः। भत एव भगवान्‌ जेमिनिः पिकनेमाधिकरणे 
परम्पराप्राप्तं शब्दार्थव्यवहारमनुसृत्य पिकपेल्वादिशब्दानां छोकव्यवहारसिद्ध- 
मेवार्थ व्यवस्थापयति । अनार्यव्यवहारपतितत्वात्‌ तानर्थानपरिगृह्य निगमनिरुक्त- 
व्याकरणादिसंस्का रेण योऽर्थं आपतति, तत्परिग्रहं जेमिनिने वाञ्छति, किन्तु तानेवार्थान्‌ 
स्वीकरोति ये चानायंव्यवहारपतिताः। इह वामनक्वतकाव्यालङ्कारसूत्रवृत्तेः (५, १, 
१३) 'अतिप्रसिद्धं देशभाषापदस्‌' इत्युक्तिः सादुश्यमुपन्यस्यति। आर्यानारयेषूभयत्र 
प्रसिद्धानां शब्दार्थानामार्यप्रसिद्धा एवार्था गृह्यन्ते । आर्येष्वप्रसिद्धानां शब्दार्थाना- 
सनार्यशब्दा्ंप्रसिद्धिरेवाभ्युपेयते I शब्दस्य तादृशो वाच्यवाचकभाव एव शक्तिरूपः 
संबन्धः शब्दार्थयोरनिवार्यः। शक्तिरियमपौरुषेया शब्दगता, अर्थंगता च भवति। 
सोऽयं सम्बन्धो नित्यः I शब्दकतृंत्वेन वेदेषु पुरुषानुप्रवेशः । जेमिनीयं दर्शनं साक्षाद्‌ 
वेदसंबद्धम्‌ I वेदार्थधमंस्येव विवेचनाय संप्रवृत्तं वाक्यशास्त्रमिदम्‌ । भाषाविज्ञानिनां 
मतमपीह्‌ मध्ये पर्यालोचितस्‌ I l 


एवं तावदाधुनिकमतालोचनपूवक विन्यस्तानि व्याख्यानानीमानि नूनं सर्वेषां 
संस्कृतज्ञानां हितावहानि सेत्स्यन्ति। गङ्गानाथझाप्रवचनमालाया एकादशप्रसुनतया 
प्रस्फुटितोऽयं वेदिकशिक्षादशंनबिन्दुः सामान्यतो वेदशिक्षाया ज्ञानाय, वेदविषयक- 
पाश्चात्त्यदृष्ठे शोधनाय, महषिजेमिनेः पदाथंपरीक्षणसरणिबोधनाय च बांढमुपकारको 
भविष्यतीति ध्रुवं प्रत्येति । 


वाराणस्याम्‌ भागीरथप्रसादत्रिपाठी “वागीशः शास्त्री! 
प्रबोधिन्याम्‌ २०३७ Fo निदेशकः 
(१८-११-८० खी० कुजे) अनुसन्धानसंस्थानस्य 


« प्रथमं प्रवचनम्‌ 

प्रथमं प्रवचनस्‌+ 
वेदाङ्गेषु शिक्षा 


संहितासारबहुलः पदसंज्ञासमाकुलः | 
क्रमसन्धिसमाकीर्णो दुस्तरो सन्त्रसागरः ॥ 
ऋक्संहितां त्रिरभ्यस्य यजुषां चा समाहितः । 
साम्नां बा सरहस्यां च Hat: प्रमुच्यते ॥ 
स्वरवणंप्रयुज्ञानो हस्तेनाधीतमाचरन्‌ । 
ऋग्यजुः सामभिः पुतो ब्रह्मलोकमवाप्नुयात्‌॥ 

[ याज्ञवल्क्यशिक्षा-३०, ३१, ४२ ] 

माननीयाः कुळपतिमहोदयाः, तेषु तेपु शास्त्रेष तलस्पशिवेदुष्यमावहन्तो विद्वच्च# 
चूडामणयः, समवेतास्पुहृदर्यर इछात्रा ! 

सस्पूर्णानन्‍्दसंस्कृतविद्वविद्यालया धिकारिभिस्पाधिवितरणोत्सवप्रसज्ञे साषणानि प्रदातु 
महमाहूतो जिल्लेमि बिभेमि च । तथापि बहुथुतानां भवतां विदुषां कर्णविवरेषु मदीयाइशब्दा: 
स्थानं न लभेरन्निति निश्चित्य प्रवृत्तोऽहमस्मिनु कमोणि । यदि वा मदीयाइशब्दा मवच्छोत्रपुटेपु 
कथव्वित्‌ स्थानमवाप्नुयुः, ताहि पुनरुक्तिछपा एव ते भवेयुः, तत्रापि यदि काचन त्रुटिमंवेत्‌, 
कृपालवो भवन्तः क्षन्तुमहंन्ती ति प्रथमं सम्म्राध्यं मापितुमारभे । 


एवित्रतमेऽस्मिम्‌ मारते केनापि goad बयमजनिष्महि । किमु वणँयामो वयम्‌, 
अस्माकं पचेलिमं मांगघेयमहिमानं यदत्र चिरन्तना अमिभृगुकुत्सवसिए्ठणोतमकाद्यपभरद्वाजादयो 
महषंयो भारतस्य महान्तं निधि येदामिधानं शब्दराशि यथानियमं परिरक्षन्त आसन्‌ । तेषां 
वंशे जनिविना सुकृतेन कथं लभ्येत । न केवलं तत्तन्महषिवंशजास्स्मो वयम्‌, किन्तु तैनिमिते 
सुमहति मनोहरे प्रासादे च दयं निवसामः। प्रासादनिर्माणाय इष्टकाः स्नुही सिकताः सुधा 
चेत्यादयोऽपेक्ष्यन्ते। चिरन्तनास्तु लौकिकीमिमां सामग्रीमनपेक्य इष्कास्थानेऽथं कामश्वेति 
ढितीयतृतीयपुरुषाथौं गृह्वन्तः, घमंस्नुही सामान्यतो विशेषतश्च dar परिकल्प्य विशेषधमं- 
«ger इष्टकाः संयोज्याश्रंलिहाः gear मित्तीनिर्माय ताः सामान्यधमस्नुह्याऽनुरिप्य sett: 
पापाणैराच्छाद्य मोक्षसुधया प्रासादं सम्भूष्यास्मभ्यं प्रादुः, यत्राद्यापि सुखेन वयं निवसन्तो 
qiga मोक्षसुधायाश्ष सोगरष्यमाजिघ्रामः । “सम्पुष्पितस्य वृक्षस्ण दुराद्‌ गन्धो वाति’ इति 
श्रुत्यनुसारेण `देशान्तरनिवासिनोऽप्याघ्रापयन्नयं मारतदेशो देशान्तराणामपि गुरुरित्याख्यायते । 
गौरवस्यास्य प्रापतये किं कारणमन्यत्‌ स्याइते वेदामिधानशब्दराशेस्सम्बन्धात्‌ । 


२ वैदिकसिक्षादर्शनविन्दुः 


बैदस्तु marg निधिदशस्य । भारतमातुः प्राणाः खलु वेदाः I यार घमंस्नुहीँ परिकल्प्य 
प्रासादं निरमासत चिरन्तताः । तस्या धमस्तुह्यास्तत््वं यथावदववोधयितुं मुळमितरनिरपेक्षः्च 
प्रमाणं वेदाः । वेदप्रामाण्यस्वीकार आस्तिकदाशनिकानां समेषां सिद्धान्त एकरूप एव । न तश्र 
न्यूनाधिकमावमुपलमामहे I प्रामाण्यस्वीकारग्रका रस्तु कामं fast भवेत्‌ । प्रकारभेदमात्रे 
बस्तुनस्स्वरूपं न भिद्यते | इश्वरोक्तत्वेनेस्वरप्रणीतत्येन, कृतकेतरवचनत्वेन, भगवदुच्छ्वास- 
निश्वासख्पत्वेन वा वेदानां प्रामाण्यमङ्जीकुवंन्तो दाशंनिका वेदप्रामाण्यविषये एकरूपा एव । तस्य 
तस्य दाशनिकस्य नियतः कश्चन मनोहरः पन्था भवति, येन च गच्छत्‌ स स्ललद्गतिनं भवति । 
स्वस्वदर्शनस्य कृते चिरन्तना मसृणं पन्थानं प्रवतेयाम्बभूवुः, तत्र स्खलनस्य बत्रावसरः ? 
किन्तु मागे परैः प्रक्षिप्यमाणानु कण्टकाचु प्रस्तरखण्डां थ युक्तिमिस्तर्केथ दूरीकुर्वन्तोऽग्रे गच्छ- 
: न्त्येव। केनचन दाशनिकेन कस्यचन दाशंनिकस्य मतं खण्डितमिति खण्डयितुर्मेतं स दाशति हः 
स्वीकृत्य गच्छतीति नाद्यावधि क्वापि दशने वयमनुमवामः। खण्डयिता खण्डयश्च स्वस्वस्थान 
एव वतेते, स्वस्वमागें गच्छन्नेवानुभूयते I 


एक आस्तिदार्शनिोऽपरमास्तिकदाशनिकम्‌ 'त्वसवेदिको वेदवाह्यः' इति परयंगुयुञ्ज्याद्‌ 
यदि, तहि न कदापीमं पर्यनुयोग स स्वीकुर्यात्‌ । अतो दाशंनिका भिन्नमिन्नमार्गगामिनोऽपि 
वेदसूत्रेणेकेन प्रवद्धाः स्वानि कार्याणि साधयन्ति । 


एतावांस्तु तत्र विशेषः परिकल्पयितुं शबयते यत्‌ केचन दाशंनिका वेदेस्सह साक्षात्‌ 
maa, अपरे चारात्सम्बद्धाः । विभिन्नमार्गेः स्वच्छन्दहूपेण गभीर प्रवहुन्त्यो महानद्यः 
स्वस्वमागंपतिता उपनदीरादाय सागरेण पत्या मिरिता अन्ते एकीभवन्ति यथा, तथैव तेस्तै- 
द्षिनिकधुरन्धरंः प्रकल्पिता विचारधारा अन्ते वेदसागरमवाप्येकीभवन्ति । सर्वदशनाना- 
मुदृगमस्थातं यथा वेदः, तर्थव स ल्यस्थानमपि। अथवा समेषां दशनानां समन्वयालयो 
बेद इत्यप्यमिधाने न कश्चन दोष: । एवमनल्पाना पुरा णेतिहासस्मृतिधमंशास्त्रादीनां 
मूलं वेद: I 

मुलमिदं परिरक्षितुं महर्पयो राजगृहस्य दुर्गाणीव पडङ्गानि व्याकरणादीनि प्राणेपुः । 
तत्र शिक्षाया अज्भत्वं कोहशम्‌ ? कथं सा वेदानामुपकारिकेति विमृद्यामः । 'शिक्ष विद्योपादाने' 
इति शिक्षतिधातोनिष्पज्नपिशक्षाशव्द: । वेदविद्याया उपादानं ग्रहणं प्राप्तिरिति यावत्‌ । mf 
इचास्या गुरुमुखादेव, नान्येनोपायेनेत्यध्ययनविधित्रत्ते । “स्वाध्यायोऽष्येतव्यः' इति विधिः 
स्वकुलपरम्परागतद्याष्राया अध्ययनं विधत्ते । अर्थादष्ययनेन गुरमुखोच्चारणानुच्चारणेन स्वशाखा- 
समवाह्तव्येति । Le en चतुविधेषु कर्मस्विदमध्ययनमाप्तिसंस्कारकमेंति 
शास्त्रविदः । णामेप नियमो यत्‌ संस्कृतस्य vader भूते भाविनि वोपयोगो 
भवेदिति । 

å गुरुपुखोच्चारणानूडचारणविधया संस्कृतस्यास्य aud. बव वोपयोगो भवेत्‌ ? यदीदं 
वाक्यं किश्चत्‌ प्रकरणमारस्य पडतं भवेत्‌, तहि प्रकरणसम्बन्ध्यपुवंसाधकत्वेनोपयोगो मवेत्‌ । 
न चैतदस्ति, अस्यानारम्याधीनल्वात्‌ । अतः कथमासिसंस्क्रारक्मेति भवत्या्ङ्का ? सस्या 
aga इदधुत्तर मवति यदगिनहोत्रदशंपणेमासादिक्रतवो ज्ञानवन्तं पुरुषं त्रैर्वाणकमधिका- 


वैदिकशिक्षादर्शन विन्दुः å 


रिणमपेक्षन्ते, उपनीताधिकारत्वादध्ययनस्य । उपनीताश्च त्रैवणिका एव भवन्ति, न चतुर्थं इति 
शूद्रस्यानधिकार: सिष्यति । तेन त्रेवणिकानामधिकारिणां विश्ेषणत्वेनाध्ययनविधिसिद्धा विद्या 
स्वीकतंव्या । एवश्चाव्ययनविघेरना रभ्याधीतत्वेऽपि नियमविधित्वं सिद्धं मवति--अध्ययनविधि- 
सिद्धज्ञानवानेवोत्तरक्रतुष्वधिकरोति, नान्य इति। एवक्वाध्ययनेनावाप्तस्य संस्कृतस्य वा 
स्वाध्यायस्य स्वतोऽपुरुपार्थत्वात्‌ फछाकांक्षायामधीतवेदजन्यधर्मावबोधस्य दृष्टस्य स्वर्गादि- 
साधनतया फलत्वात्‌, तमेव प्रयोजनवदर्थाववोधापरनामघेयमधीतस्वाघ्यायः फलत्वेन 
qaf । तथा चाधीतेन स्वाध्यायेनार्थावबोघं भावयेदिति वाक्यार्थः पर्यवतन्नो भवति । 

अस्मिन्‌ mag fake वक्तुमिच्छामि- वटोरध्ययनारम्भे स्वाघ्यायाष्ययनन्निधिरर्था- 
ववोधायाघ्ययन विधातुं न क्षमते, अर्थावबोधरूपफळेच्छायास्तस्यां दशायां वटोरमावात I 
पितृगुरुप्रेरणयेव स mafaa प्रवतंनीयो भवति । यदा हि स वदुः कालान्तरे गृहीतपदपदारथं- 
संगतिको भविष्यति, तस्यार्थावबोधः स्वत एव सिध्यति । यद्यध्ययनविधिरर्थाववोधान्त एव 
स्यात्‌, तहि कृत्स्नायाः स्वशाखाया अध्ययनं न स्यात्‌, ब्राह्मणस्य राजसूयप्रकरणाध्ययनेन 
तद्थंज्ञानम्‌, राजन्यस्य वृहस्पतिसवनप्रकरण(ष्ययनेन तदर्थज्ञानस्‌ वेद्यस्य राजसूय- 
वृहस्पतिसवनप्रकरणाष्ययनेन तदर्थज्ञानच व्यर्थं स्यात्‌ । adai तु सामर्थ्येन 
तत्तत्कर्मानुषठानाङ्गं søt शास्त्रविद्धिः । तेषां कमंणामनुष्ठानप्रसङ्ग एव नोदेति यदा 
तदा तत्तदष्यथनस्य कि प्रयोजनं स्यात्‌ ? अतो “विधिस्सर्वाशे प्रवतंते, निषेधस्त्ववयवेऽपि 
प्रवतंते! इति न्यायस्यानुसतंव्यत्वेनाघ्ययनविधेरर्थाववोधान्तत्वं त्यक्तव्यं भवेत्‌। न चेदमनु- 
चितम्‌ । अत एवाध्ययनविधिरक्षरानुपुव्यंवघारणरूपग्रहृणाथं इति स्वीकतंव्यम्‌ I 

अयमर्थ:--ऋग्माष्यभुमिकायां सायणाचार्योद्घुतैः ` पुस्थार्थानुश्यासनसूत्रेः 'बोधान्त- 
सवेऽध्ययनाकास्सस्यम्‌' इत्यादिमिस्सिद्धो भवति । तथा--ब्राह्म णेन निष्कारणो वेदः षड ङ्गोऽध्येयो 
gma” इति महामाष्यप्रदर्शितश्रुतिद्वाराष्यध्ययनं वर्णानुपु््यंवधारणरूपग्रहणाथेमिति सिष्यति। 
अध्ययनस्य बोधान्तत्वे ज्ञेयश्च’ इति विधेरानर्थक्यापत्तः । 

किच्च, स्मृतिपादस्य कल्पसूत्राधिकरणे कल्पानां सूत्राणां षडङ्गानां मन्वा दिस्मृतीनाश्वा- 
पौरुषेयत्वम्‌, अथवा पौरुषेयत्वमिति सन्दिह्य “मनत्रब्नाह्मणयोर्वेदनामघेयं षडङ्गमेक', 'यवृचो5- 
A इत्युपक्रम्य “पुराणानि कल्पान्‌’ इत्यादिप्रमाणेरमोषामध्ययनविधिदशनात्‌, नित्यस्वम- 
पौरुषेयत्वः्च पुर्वपक्षितम्‌ । अनेन पूंपक्षन्यायेन पडद्भानामप्यघ्ययनेन गुरुमुखोच्चारणान्‌च्चा- 
रणेन कल्पसूत्राणां पडङ्गानाच वेदवदापतिसंस्कारः ført स्मेत्यवगम्यते । तथैवाद्यतने$पि 
वैदिकसमाजे ताहशा वैदिका उपलभ्यन्ते, ये च वाचोविधेयतया षडङ्गानि कल्पसूत्राणि च 
परिरक्षन्ति। अतश्च यथा få वेदाध्ययनमासिसंस्क्रा रकम, तथेव पडङ्गाद्यध्ययनमपि तादृशं 
केति सिष्यति । पूर्वपक्षिणोऽयं न्याय इति न तत्र हेयदृष्टिभेवितुमहंति, तथाविघाध्ययनस्या- 
घुनापि हृश्यमानत्वात्‌ । वेदाघ्ययनस्यारथंज्ञानफलकत्वमनन्तरकालिकम्‌, अक्षरानुपुर्वोग्रहणं तु 
प्राथमिकम्‌ I असञ्जातविरोभित्वत्यायेन तदेव फल प्रथममेष्टव्यम्‌ । वेदानां पदपदार्थावबोध- 
मात्रेणाथंज्ञानं न सम्पादितं भवेत्‌, किन्तु वाकयाथंज्ञानसम्पादनेनैव फलं सिद्धमिति परिगण्यते i 
.तच्च गुरुकुलवासपूर्वक मीमांसाध्ययनजन्यम्‌ । ततः पूवमक्षरानुपूव्येंव धारणमावस्यकम्‌ । केवलं 


१. महामाष्यम्‌- पस्पश्ाह्विकम्‌, १० २३, निणंयसागरीयं संस्कररणम्‌ । 


v बैदिक शिक्षाद्श विन्दुः 


वेदवाबयाथंज्ञानवानु मीमांसको वा वैयाकरणो वा वेदाध्यायीति न परिगण्यते I अक्षरानुपूव्यंव- 
घारणसमय एव शिक्षाया भवत्यावश्यकता I 
तैत्तिरीयोपनिषदि अथ शीक्षां व्याख्यास्यामः'^ इत्युपक्रम्य “वर्ण: स्वरः मात्रा बलं 
साम सन्तानः इत्युक्तः शोक्षाध्यायः'\ इत्युपसंहृतम्‌ । इमां श्रुतिमवलम्ब्येव शिक्षाग्रन्यान्‌ चिर” 
न्तनाः प्रवतँयाम्बभूवुः 'शिक्ष' विद्योपादाने धातोः शिक्षाशब्दाः-शिक्ष्यन्ते वेदनीयत्वेनोप- 
दिव्यन्ते स्वरादयो यत्र सा शिक्षा, तद्वा" कै: । शिक्षेव शीक्षा मवति । तत्र निरूपणीयाः पदार्थाः 
षटू-भकारादयो वर्णाः, उदात्तादयस्स्वराः, हस्वदीघप्डुता मात्राः, स्पृष्टेषत्स्पृष्टादयः प्रयत्ना 
बलम्‌, अतिदवुतत्वमतिविछम्वितत्वं परिहृत्य यथोपदेशमुच्चारणं साम, पुवंस्योत्तरेण सन्धानं 
सन्तानः संहिता । एवंभ्रकारेण शिक्षालूपोऽष्यायोऽष्येतव्यः, गुरुमुखोच्चारणान्‌च्चारणविधाया 
प्राप्तव्य इति MA: I 
अध्ययनस्य पठनस्य च भूयान भेदः I वेदं पठति, वेदमधीते इत्यनयोव्यंवहारयो रर्थेऽस्ति 
पार्थक्यम्‌ । अध्ययनं तु गुरुमुखोच्चारणानूच्चारणश्पम्‌, पठनं त्वेवं न भवति । . ua वेदवत्‌ 
षडङ्गानामप्यष्येयत्वे सिद्धेऽष्ययनेन कथं वेदोऽवा्व्य इत्याकांक्षायां शिक्षाग्रन्था इति- 
कतंव्यताकांक्षां पूरयन्ति । 
` तत्रानेकहायनेम्यः पूवं काशिकराजकीयविद्यालयाघ्यापकेन पण्डितश्रीयुगछकिशोर- 
व्यासेन sfo ग्रिफिथमहोदयप्रेरितेन सिक्षासङ्ग्रहः कथन प्रकाशितः । यस्मित्र माध्पन्दिन- 
शाखासम्बन्धिन्य एकविद्वतिशिक्षा,, ऋग्वेदसम्बम्धिन्येक्का, नारदगोतमलोमशसिक्षास्तित्रः 
सामशाखासम्बन्धिन्यः, अथरवंश्चाखासम्बन्धिन्येका माण्ड्कशिक्षा च विन्ते । इमा याज्ञवल्क्य- 
वसिष्ठ-कात्यायन-पराशर-पाणिनिप्रभृतिमिः प्रवतिताः। काथन िरन्तनेर्याज्ञिकप्रवरेः .प्रणोता 
उपलम्यन्ते I सवेलक्षणमळ्जरीकारे्ग्यासशिक्षाव्याख्यातृमि: थोराजाघनपाठिमिः स्वव्याख्याया- 
मुल्लिखिताः शिक्षा बह्वंघः- 
प्रममा व्यासशिक्षा च लक्ष्मोशिक्षा ितीयिका । 
आरद्वाजी तृतीया च शिक्षारण्या तुरोयिका॥ 
पञ्चमी शम्भुशिक्षा च षष्ठी चापिशली तथा। 
सप्तमो पाण्निश्शिक्षा चाष्टमी कौशली तथा॥ 
वासिष्ठो नवमी चैवं नव शिक्षा: प्रकीतिताः। 
यो जानाति भरद्वाजशिक्षामथंसमन्विताम्‌ ॥ 
स ब्राह्मस्थानमाप्नोति गृहमेघो गृहं यथा ॥ इति । 
कौण्डन्यशिक्षापि काचनोपलम्यते रघ्वी । भमीपां दिक्षाग्रन्थानां विलोकनेन ज्ञायते 
यत्तस्य तस्य वेदस्य agu: शाखा इति I तत्तच्छा्लाया अघ्ययनावसर एवाचार्याः स्वस्व- 
सिष्येभ्यः सिक्षाग्रस्थविषयान्‌ बोधयन्तो लक्ष्येषु प्रदशंयन्तश्च वेदेन सह गुरुमुखोच्चारणानूच्चारण- 
विधया विक्षाग्रन्थानपि ग्राह्यामासुः । तेऽपि शिष्याः स्वस्वरिष्यान्‌ । एवं गच्छति बहुतिथे काले 
शिष्याणां स्मरणशक्तेन्यूनतामनुभवन्तस्तात्कारिकसाधनसामग्रीरादाय शिक्षाग्रन्यत्िषयानु लिपि- 

वैदिकशिक्षादर्शनविन्दुः ५ 


बद्धानकुवेच्‌ I एकामेव शाखामाथित्य यत्र नानाशिक्षा विरचिता विलोक्यन्ते, तत्रान्येनोत्पृष्ट 
गुरुपारम्पर्येण प्राप्तमेव विषयमपरो लिखतीति मुद्रितशिक्षासङ्ग्रहादवगच्छाम: I 

अत्रैवमनुशीलन॑ भवितुमहंति--रामायणमहामारताद्यवम्ब्यः संख्यातीतानि काव्यानि 
नाटकानि च यथा कवयो निबबन्धुः, न तथा शिक्षाकारा ग्रन्थान्‌ प्राणेपुः । यद्येवं तहि एकस्याः 
कस्याथन शाखाया अध्ययनेऽच्यापने च वैचित््योपलम्मस्य स्यादवसरः । न चेतदस्ति। आ च 
हिमवतः, आ च कुमारिकायाः समानङ्पत्वमेवाध्ययनस्याच्यापनस्य च निदिष्टश्याखाया 
अनुभवामः । काव्येषु नाटकेपु च तत्तत्कवेः प्रतिमावैचिश्र्येण कथावस्तुनो विचित्रतामनुमवामः I 
अत्र च प्रतिमावैचित्र्यस्य प्रसङ्ग एव नोदेति । परम्पराप्राप्तस्प परिरक्षणं विहाय तान्यत्किमप्यु- 
ad शिक्षाग्रन्थानाम्‌ । 

वेदानां रक्षणं asia I शब्दतो रक्षणाय व्याकरणं शिक्षा छन्दथेति त्रीण्यङ्गानि, 
निरुक्तं ज्योतिषं कल्पश्चेति त्रीणि वेदार्थेसंरक्षणायेति विभागः प्राचीनेराथितः। व्याकरण 
शिक्षाया av सदपि छौकिकवैदिकसाधारणम्‌ । शिक्षा तु वेदस्य शब्दराशेः परिरक्षणाय 
प्रवृत्ता । तत्र देशभेदेन तेषु तेष्वाचारेपु व्यवस्थितेष्वपि प्रामाण्यवुद्धिस्तुल्येवेति यया होलाकाघि- 
करणे व्यस्थापितम्‌, तथैव शाखाभेदेन शिक्षाग्रन्थेपु मिन्नेष्वपि ada प्रामाण्यबुद्धिरविकलैव । 

एकां तैत्तिरीयशाखामाशित्य शिक्षायास्तत्र फीहशोपकारजनकतेति दद्ययाम: I व्यास- 
शिक्षा तैत्तिरीयशाखिनस्स्वीकुर्वन्ति। यथा दिक्षाग्रन्थस्तथा प्रतिशाखं प्रातिशाख्यमपि पुर्व जेविर- 
चितमुपलभ्यते । शिक्षाग्रन्यस्साधारणः, प्रातिद्याख्यं त्वसाधारणम्‌ I दविविधयोरपि ग्रन्ययो- 
- विषयस्तु समान एव । किन्तु प्रकृतिपाठव्यवस्थाये प्रातिशाख्यम्‌। संहितापाठः पदपाठः 
क्रमपाठश्वेति त्रयः प्रकृतिपाठाः, जटाघनादिपाठा विकृतिपाठा इति स्थितिः । संहितान्तगेतानि 
पदानि विभज्य यदा पाठः क्रियते, तदा स॒ पदपाठ इति, “अग्ने यं यं यज्ञं यज्ञमध्वरम्‌ अध्वरं 
विश्वत? इत्यानुछोम्येन प्रथमं द्वितीयेन, द्वितीयं तृतीयेनेत्येथंविधया पाठः क्रमपाठ इति 
वैदिकानां मागः । 

प्रातिशाख्यं त्रिविधमपि प्रकृतिपाठं व्यवस्थापयितुं प्रवृत्तम्‌ । शिक्षा तु विकृतिपाठ- 
नियामिका । विक्रृतिपाठे पदानामानुखोम्येन प्रातिलोम्येन च पाठः sten saft अग्ने यं 
यमग्न आग्ने यं यं यज्ञं यज्ञं यं यं यज्ञम्‌, मज्ञमध्वरमध्वर विश्वतो विश्वतोऽध्वरमध्वरं विश्वतः 
इत्येवं पदानामनुलोमविलोमौ भवतः । अत्र विकृतिपाठावसरे पदसन्धिस्वरसन्धिद्वित्वणत्व- 
यत्वादिनियामकतया शिक्षाग्रन्थः प्रवर्तित इत्येकेनापरस्य न गताथंता भवति । क्रमपाठपयंन्तं 
समग्रायादशाखाया गुरमुखोच्चारणानूचारणविधयेवाष्ययनं भवति । विकुतिपाठस्य ठु गुरुणा 
सह सिष्याणां पाठः । तत्र सन्धिणत्वयत्वादिस्थलेपु शिष्याणां स्खलने सति गुरुस्तद्दुरीकरोति I 
एवं प्रतिपदं प्रतिवणं प्रतिस्वर प्रतिमात्रां च रक्षितुं जागरूका यथा भवेयुरघ्यापका अध्येतारथ, 
तथा शिक्षा नियमानुपदिशति । अत एवोक्तम्‌ 

पदक्रमविशेषज्ञो वणंक्रमविचक्षणः । 

स्वरभात्राविभागज्ञो गच्छेदाचार्यंसंसदम्‌ ॥ 
घ्वनिः ama करणं प्रयत्नः कालता स्वरः। 
देबताजातिरेतेश्र वर्णा ज्ञेया विचक्षणेः ॥ इति । 


& वैदिकशिक्षादर्शनबिन्दु: 


तत्र व्यासशिक्षायां पदषष्टिसंख्याकान्नु वर्णानु प्रविभज्य तेषु प्लुतवर्णात्‌ विसगंमोद्धारं 
जिल्वामलीयोपध्मानीयौ शुद्धानुस्वारं गकारसंयुक्तानुस्वारं चतसस्स्वरमक्तीः yt चतुरो 
qata विह्यायावशिष्टानु अष्टाचत्वारिशद्वर्णान पश्वसु राशिषु परिगणय्य तत्रैकैकस्य वणंस्य देवता 
विहिता:--'भनिलाग्निमहीन्दर्काः पन्नानां त्वषिदेवताः' इति । वायुदेवताक:--अ आ ए कच 
टत प य षाः, अग्निदिवताका:--इ ई ऐ ख छठ थ फ र साः, भूदेवताका:--उ ऊ ओ ग ज 
ड दब ल हाः, चन्द्रदेवताकाः-ऋ ऋ भ घ झ ढ घ म व ळाः, सुर्यंदेवताकाः-लृ ङ न ण न 
समक्ष शाः। तदस्य विधायक व्याससूत्रस्‌--“भदादेतप्रथमयषाः, लूनासिक्यक्षशोत्तराः' इति । 
अत्र प्रथमपादेन प्रथमो राशिः, द्वितीयपादेन पश्चमो fra प्रदर्शितः । लुनासिक्यक्षश्ञा उत्तरा 
येस्यस्त इति यच्छन्देन मघ्यमास्त्रयो राशयः सिध्यन्ति । 
एवम्‌ 
ब्रह्मजातिभेवेडुच्चः क्षत्रजातिस्तु नीचकः । 
चेश्यजातिभवेत्‌ स्वारः शूद्रस्तु प्रचयः स्मृतः ॥ 
इति व्यासाचायंः । 
उदात्तानुदात्तस्वरितप्रचयानां जातीः vest सर्वेषां स्वरवर्णानां वगंप्रथमद्वितीयवर्णानां 
बरह्मजातित्वस्‌, वर्गेतृयीयचतु्थवर्णानां कषत्रजातित्वम्‌, वर्गोत्तमानामन्तस्थाना*च वैश्यजातित्वम्‌, 
अनुस्वारनिसर्गोष्मणामवरजातित्वःच्च व्यवस्थापयति । तत्तदर्णानां या या जातिनिश्चिता, तस्या 
उच्चारणावसरे यदि व्यतिक्रमो अवेत्‌, तहि तज्जातिसंहारकत्वदोषः, तत्तञ्जातिपरिरक्षणः्च 
भवतीति शिक्षाकार उपदिशति-- , 
यदन्यजातिरुच्येत तत्तर्संहारको भवेत्‌ । 
यज्जात्युच्चारणे तेषां तज्जातिपरिरक्षणम्‌ ॥' इति । 
व्यासशिक्षोक्तनियमानुसारेण 'अग्नि’ इति पदस्य संरक्षणं वैदिका; कथं कुर्वन्तीति 


प्रदशंयितुमिच्छामि-- 
5 fange इयाद्‌ द्वित्वं व्यञ्जनं व्यज्ञनोत्तरे'` इति । 

विघ्यनुसारेण “अग्नि: अकारोत्तरगकारस्य द्वित्वे जाते 'अस्नि इति निष्पद्यते । 
उत्तमपरादनुत्तमात्‌ स्पर्धाद्यमो भवतीति नियमेन तृतीययमो गकारः। तथा च sf: 
इति निष्पन्नम्‌ । अग्निशव्दस्थान्तोदात्तत्वात्‌ प्रथमोऽनुदात्तः। 'अग्मिन;' इति स्वरयुत्तं पदं 
सम्पन्नम्‌ I अस्य व्यासधिक्षोक्तक्रमेणेदं स्वरूपं भवति--शुद्धव्णक्रमः, स्वरवणंक्रमः, मात्रावणंक्रमः, 
अङ्गवणंक्रमः, वर्णेसारक्रमथेति पश्चसु क्रमेपु पश्चमप्रकारे प्रदशिते$वशिष्टक्रमाणां स्वरूपं स्वयं 
ज्ञातं भवतीति पश्चमक्रम एवं प्रददयंते । 

संवृतकण्ठोत्यित-संवाराख्यवाह्यप्रयत्नस हित-नादध्वनिजनित-नात्युपसंहृत-हनुस्थान-तथा- 
भूती छक रभ-संवृतश्रयत्लैकमा श्रिक-अग्निदेवताक-क्षत्रियजातितमोगुणसहित-कनि षिका ङ्गल्याद्यरेखा- 
acia शवर रद्वार्यैधित-गळविळविनिस्मृतमृदुष्वनिक~वृषमस्ततुल्य-कऋप मस्वरहेतुभूत-हृदय- 
eden NET = बायुदेवताकब्राह्मणजात्यकार - अघंमाश्रिकविराम - संवृत- 


१, श्हाडदिक्षा--4४४६५-५०० | २. व्यासशिक्षा-३३७ I 

कण्ठोत्यितसंवारघोषाल्पप्राणाख्यबाह्वाप्रयत्नसहित-नादध्वनिजनित-हनुमूलस्थान-जिल्वामूलकरण-- 
स्पृष्टश्रयत्नद्वघणुमाश्रिक-पुर्वाङ्ग मूत-भूमिदेवताक -क्षत्रियजा तिकगका रद्वित्व - ताहणध्वनिजनित- 
संवृतनासिक - हनुमुलस्थान ~ जिल्वामुलकरण - स्पृष्टप्रयत्नाणुमात्रिक ¬ पराङ्गभूततृतीययम- 
संवृतकण्ठोत्यित-संवारघोषाल्पप्राणाख्य - बाह्मप्रयत्नसहित-नादघ्वनिजनित-विवृतनासिकोत्त रदन्‍्त- 
मूलाधोमागस्थान-जिह्नाग्रकरण-स्पृष्टप्रयत्नाध॑मात्रिक-परा ज्भूत-सुयंदेवताक-वेदयजातिकनकार- 
संवृतकण्ठोत्यित-संवा राख्यबा ह्यप्रयत्नसहित-नादघ्वनिजनित-ताळुस्यान-अत्युपसंद्वतकल्पो veker 
जिह्वामध्यकरण - विवृतप्रयत्नैकमा भिकभूमिदेवताक-श्नाह्मणजाति - सत्त्वगुणसहित-तजन्यज़ुलि- 
मध्यरे खान्यासयोग्य-शरीरायामदलक्षणी कृतगळबिलविनिस्सृत-परुषध्वनिक-अजा पततुल्य-गान्धार- 
स्वरहेतुभूत-पूर्धास्थानोत्पन्नोदात्तस्वरगुणक अग्निदेवताक-ब्राह्मणजातिक-इकाराणुमात्रिकविराम- 
विवृतकण्ठोत्यित-विवा राघोप-महाप्राणाख्य-या ह्य प्रयत्न विशिष्टरवासध्वनिजनित-कण्ठोपरिमागस्थात- 
तदधो मागकरण-विवृतप्रयत्नाधेमाविक-पुर्वाज भूत-सुयंदे ताक-ूद्रजातिक-विसजंनीयद्विमानिक- 
विरामा इति ‘afaa: । - 
प्रतिपदमेवं वैदिकानां रक्षणप्रकारः। सवंस्यास्य नियमा मत्सम्पादितायां व्यासशिक्षायां 
स्पष्टं निदिष्टाः । अघुनापि जीवन्ति कतिपये वैदिका निदिष्टक्रमेण वेदसंरक्षकाः । इमे चात्र 
शिक्षारलोका:--- 
व्याघ्रो यथा हरेत्‌ पुत्र दंष्राम्यां न च पोडयेत्‌ । 
भीता पतनभेदाभ्यां तद्रदर्णान्‌ प्रयोजयेत्‌ ॥ 
नातिव्यक्तं न चाव्यक्तमेवं वर्णानुदरीयेत्‌ I 
पयःपूर्णेभिवामन्नं हरन्‌ घीरो यथामति॥ 
सुव्यक्तस्सुस्वरो धैर्यं तच्चित्तत्व चतुगुंणाः । 
qaw: पठेद्‌ वेदं स वेदफलमश्नुते ॥ 
ध्वनि; स्थानञ्च करणं प्रयत्नः कालता स्वरः I 
देवता maa वर्णा ज्ञेया विचक्षणेः ॥ 
संहिताञ्च पदञ्चापि क्रमञ्चेव जटां पठन्‌ I 
लक्षणज्ञस्तदाप्नोति ब्रह्मज्ञानं हि शाश्वतम्‌ ॥ इति । 
अत्रायं निष्कष:---प्रदथिते$ग्निपदे प्रायो वास्तादयो देवताः, चतखश्च आतयो मिलिता 
इति निदिष्टविधयावगतमस्मामिः । विमिन्ना अपीमा जातयो देवताश्च संहत्येकमर्थमवबोधयन्तीत्यपि 
नाप्रत्यक्षम्‌ । वेइगतमेकैकं पदमपुमर्थमववोधयति। सति चेवमस्माक राष्ट्रस्य मस्त को वा 
बज्ञपातो जातः? वज््रपातजनितकष्मसहमाना राष्ट्रनायका हस्तावुद्यम्योच्चे राक्रोशन्ति--'यज्जा- 
तयस्समुच्छेत्तव्याः, सङ्करविवाहाः कारयितव्याः' इति I तया नियोवतु शक्यते, किन्तु 
आबद्धकृत्रिमसटाजटिलांसभित्तिरारोपितो मुगपतेः पदवीं यदि श्वा । 
मत्तेभकुम्भतटपाटनलम्पटस्प नादं करिष्यति कथं हरिणाधिपस्य ॥ 
इतीदं विचारणीयम्‌ । 
शिक्षाकाराणां घमंगरन्प्रणेतुणा्च वचनानुसारेण सर्वा अपि जातयो यथाधिकारं 
मिलित्वा राष्ट्रसमुक्षतये यतेरन्‌, तहि कोऽयमशनेः पातो भविष्यति । निश्चितमहं ब्रवीमि — 

यदि नाम भारताद्वेदविद्या यस्मिन्नेव दिने नश्येत्‌ तस्मिन्नेव दिने वञ्चपातस्सुनिशित; । वेदानो- 
कहस्य मूलमेव छेत्तुं प्रयतितवन्तो छोकायतिकाः, न तेषामुद्यमस्साफल्यमवायत्‌ । अद्य जाताः 
केचन यथाजाताः कथयन्ति--यत्तैत्तिरीयशाखा न वेदः, सर्वोऽपि ब्राह्मणमागों वेदः, मन्त्रानु 
थिरच्य केचन संहितायां योजितवन्तः, योजितानाश्व तेषां विनियोगाय नूतनानि कर्माणि 
प्रवतितानि, प्रथमं सात्त्विकानि कर्मा्यष्टिकान्येवासद्‌, अनन्तरं सौमिकान्याडम्बराणि वैदिक: 
कल्पितानीति । 
तैत्तिरीयशाखाध्यायिनो भारते सर्वत्र व्याप्तास्सन्तीति न मया वक्तव्यम्‌। येच ` 

स्वशाखाबिहितानि स्मार्तानि जातकमंम्रभृत्योद्धवंदेहिकान्तानि कर्माणि, श्रौतानि दशंपूणंमास- 
चातुर्मास्यज्योतिष्ठोमादीनि च कर्माणि यथावस्निवंतंयन्तोऽद्यापि दृस्यन्ते । प्रवरोच्चारणावसरे 
गोत्र सूत्रं शाख्ा्ाघुनापि निदिशन्ति । तत्र तत्र ay, असमदेशे चाहमन्वमवं यदातमन- 
स्तैत्तिरीयशालावलम्बित्वं व्यवहरतः श्रोत्रियानु । स्वस्वकुलपरम्परागतः खल्वयं व्यवहार: I 
महाराजदशरथस्य महिष्याः कौशल्यायाः सुमित्राया्च पुरोहितस्तैत्तिरीय्याली आसीदिति 
महषिवाह्मीकिपद्यादवगच्छामः-- 

कौसल्याञ्च सुमित्राञ्च भक्तः पर्युपतिष्ठति । 

आचार्यस्तेत्तिरीयाणामभिल्पश्च वेदवित्‌? ॥ इति । 
आदिकाव्यमिदं रामायणम्‌ । तञ्च-- 

वेदवेद्ये परे पुंसि जाते दशरथात्मजे । 

वेदः प्राचेतसादासीत्साक्षाद्रामायणात्मनाः ॥ 
इति वचनेन वेदरूपम्‌। तत्र तैत्तिरीयशाखाया उल्लेखः । तत्रापि तैत्तिरीयाणामाचायं 
इत्यमिधानेन पुरोहितस्य तस्याचायंत्वम्‌- ` 

पदक्रमविशेषज्ञो वर्णक्रमविचक्षण: । 

स्वरमात्राविशेषज्ञो गच्छेवाचायंसंसदम्‌ ॥ 
इति शिक्षाशास्त्रोक्तं वाल्मीकिरमिप्रेतोति गम्यते । 

अत्र 'तैत्तिरीयाणाम्‌” इति बहुवचनान्तं पदं विशेपेण घ्यानमहंति । अधीततैत्तिरीय- 

qani बहुनामयमाचायं इत्यवगम्यते । अयमप्याचार्यो गुरुमुखादधीततैत्तिरीयश्ाव एव 
स्यात्‌ I एवं रामायणाद्‌ बहोः कालात्‌ पूवमेव मारते तैत्तिरीयशाखा प्रचारपथ आसीदिति 
निस्सङ्कोचं av शक्यम्‌ । तैत्तिरीयशाल्नानुसारेणापस्तम्बाचार्यो बोधायना'चायंश्वाधाना ग्नि- 
होत्रप्रभ्रूतिचयनान्तानां कमंणां श्रौतसुत्राणि प्रणोतवन्तो । व्यासाचार्येण च तैत्तिरीयशाखायाः 
कृते शिक्षाग्रन्थे प्रणीयास्मानन्वग्रहीत्‌ । तदनुसारेण कृताध्ययनाः चयनान्तकर्मानुछातार् 
संख्यातीता भारतेऽवतंन्त, वतन्ते चेदानीमपि । 


अस्यां परिस्थिती विद्यतितमे शतके कश्चन यथाजातः, यश्च प्रथमं पदाथमाचमनप्यनुष्ठा तु 
न जानाति, स्वगोत्र सूत्रच्य न परिचिनोति, स कथयति निस्सद्कोचं लिखति च यत्तैत्तिरीय- 


१. वाल्मीकीय रामायणम्‌ I २. तदेव । 

शाखा न येदः, आपस्तम्वेन मन्श्रान्निर्माय तद्विनियोगाय कर्माणि च प्रवतितानीति । व्यास- 
शिक्षाया यान्युदाहरणानि प्रत्युदाहरणानि च तानि सर्वाणि तैत्तिरीयश्चा्ामवलम्ब्येव सन्तीरि 
न तिरोहितं व्यासशिक्षाष्येतृणाम्‌ । विशेषेणेतस्य प्रलापस्य साधूत्तरं डॉ मण्डनमिश्रेण मदन्ते 
वासिना न्यायप्रकाशभूमिकायां दत्तमिति नाहमस्मिन्रु विषये लेखनीं व्यापारयितुममिलषामि । 
किञ्च — 

सं गच्छष्वं सं वदध्वं सं वो मनांसि जानताम्‌ । 

देवा भागं यथा पूर्वे सञ्जानाना उपासते। 

समानो मन्त्रः समितिस्समानो समाचरं मनः सह चित्तमेषाम्‌ ॥ 
इत्यादिमन्त्रो यमाशयमुपदिशति तमेव दिक्षाग्नन्योऽप्यवद्योतयतीव । 

शिक्षासु बवचिदागमः क्वचिद्‌ द्वित्वं क्वचिल्लोपश्च निरूप्यन्ते । “त्रपु च मे” मिथु च में” 
इत्यत्र gal faga इति शकारागमः, fag च मे” 'प्रभु च मे' इत्यत्र तद्भाव 
JAR दस्म' इत्यत्र शकारागमः, प्र चन्द्रमाः' इत्यत्र तदमावः I एवं “षट्‌ सम्पद्यन्ते' “विद्वानु 
सोमेन' प्रत्यङ्ग eu: इत्यादौ 'पद्श्सम्पद्चन्ते' 'विद्वान्श्सोमेन' 'प्रत्पङ्ख्सोमः' इत्यागमवर्णा 
अनेके समुपदिइयःते । 'बिश्वारासि' 'प्रावणेमिः' इत्यादौ दीघ; । 'गर्मो अस्य' 'यमो अस्य' 
इत्यादौ पूर्वरूपामावः । aat मे’ 'दधिक्राव्ण्णः' इस्यादौ द्वित्वम्‌ इस्यादीन्यनेक्रानि वणं- 
स्वरूपाणि ज्ञेयत्वेन शिक्षासूपदिश्यन्ते । उदात्तोच्चारणे देहदध्यंभ, अगुदात्तोच्चारणे देहस्य 
सङ्कोचः, उदात्तानुदात्तयोस्समाहारः समावेशः स्वरितस्य, उदात्तशृतित्वं स्वरितस्येतीमे 
स्वरधर्मा अवबोष्यन्ते । उदात्तप्रचययोर्मुखं स्थानम्‌, अनुदात्तस्य हृदयम्‌, प्रचयस्य च शिर 
इति स्वराणां स्थानानि । 'प्रजापेतिः’ इत्यत्र चत्वारोऽपि स्वरा वर्णाश्च स्वस्वजातिदेवतामिस्सह 
मिलिता अस्मानुपदिशन्ति, मवन्तोऽप्येबमेव मिछिता राष्ट्रस्य कार्याणि साधयन्त्वित्ति । अनुदात्त- 
स्वरः क्वचन विक्रमसंज्ञां छमते । द्वयोरुदात्तयोद्व॑योः स्वरितयोः, उदात्तस्वरितयोः, स्वरितो- 
दात्तयोः, प्रचयस्वरितयो म्ये योऽनुदात्तः स विक्रम इत्युच्यते । स्वरितस्वरः-अमिनिहृतः क्षैप्र:, 
प्रश्रु्टो नित्यश्चेति विभक्तः 1 एतज्ज्ञानं छात्राध्यापकयोरष्ययनावसर आवद्यकम्‌ | एवम्‌ 
हस्तेन वेदं योऽधोते स्वरवर्णायंसंयुतम्‌ । 
ऋग्यजुर्तामभिः पूतो ब्रह्मलोके महीयते ॥ इति । 


meet सामवेदे यथा हस्तस्तरस्तथा क्रषग्यजुवँदयो रप्यस्तीति ज्ञायते। वर्णा- 
नामुच्चारणे काळनिणंयोऽपि वर्णितः शिक्षामु । वन्यकाकेनोक्तः काळ एकमात्रः, वायसोक्तो 
्विमात्रः, मयूरोक्तस्त्रिमात्र इति मात्राक्रालास्त्रयः । मात्रायाइचतुर्थो मागोऽणुः, अधंमात्रस्तु 
व्यक्तमात्रः कालः । प्रतिवर्णं कालमवगत्य तदुच्चारणेन फलविशेषोऽपि शिक्षायां प्रापादितः । 
वर्णोच्चारणावसरे च न हि उवा स्म ह ईम्‌ वे नु इत्येतेषां पूर्वपदेन यदि संहिता तहि पूतो 
विश्वामो न कतव्य इति नियमः। एवं पूर्वोतरवर्णानामङ्गाङ्गिमावोऽपि विशेषेण शिक्षाकारा 


१. ऋग्वेदः १०।१९१।२-३। 
I 


| 
i 


१० वैदिकशिक्षादर्शन बिन्दुः 
उपदिशन्ति । अङ्गाङ्गिमावोऽ्यमस्मम्यमुपदिशति-यल्छोकेऽपि सम्भूयेकं कार्य राष्ट्रसमुन्नतिरूपं 
कतुमुद्यता जनाः मिथोऽङ्गाङ्गिमावमापन्ताः कुर्युरिति । 

महधिर्जॅमिनिरौत्पत्तिकसूत्रे “तस्य ज्ञानमुपदेश इति कथयन उपदेशपदेन विशिष्ट 
मुच्चारणममिप्रैति । उच्चारणे Aea नियतस्वरवणंक्रमादिनियमाधीनम्‌ । एताहश- 
मुच्चारणमनुशिष्याणामुच्चारणं यत्तदेव वेदाध्ययनम्‌ । अत एताइशोच्चारणव्यापारे farat- 
ग्रन्या महान्तमुपकारं जनयन्तो वेदाङ्गत्वेन परिगण्यन्ते । 

एवं भगवतएशासकस्य वेदपूरुषस्य संरक्षणाय शिक्षादिख्पेषु दुर्गेषु विद्यमानेष्वपि 
राजानं ग्रहीतुं चेष्टन्ते सम्प्रत्यपि age: । एतेषां यत्नेन न कापि हानिमंविता qatg: । 
अस्माकं यत्नव्चेच्छिथिलस्तहिं अध्येतुणाममावेन FLETTET इवावशिष्टा अपि शाखा fasa 
गच्छेयुरिति महती भीतिः। भीतेरस्या अपाकरणाय संरक्षतविश्वविद्यालयेन विशेषेण ध्यानं 
देयम्‌ । यो व्यतिक्रमस्सम्प्रति वेदाध्ययने परिलक्ष्यते स विश्वविद्यालयेन दुरीकतंव्यः । तदर्थं 
योग्या आचार्या नियोक्तब्याः, पूर्वोक्तनियतवेदाष्ययनपरिपाटी परिचाळनीया । वेदाध्येतारः 
छात्रा यथा परीक्षापिशाचिकया ग्रस्ता न भवेयुः, तथाविधो मागं आविष्कत्तंव्यः । अत्र विशेषेण 
कुलपतिमहोदया दृष्टि निक्षिपेमुरिति विश्वसिमि । 


द्वितीयं प्रवचनस्‌+ 


वेदविषये पाश्रात्यक्रतविमशसमीक्षा 


पूज्यतमाः कुळपतयः, सभासदः पण्डितपुङ्गवाः, प्रेयांसश्छात्रा्च ! अद्य वेदविषये 
पाद. त्त्य: कृतं विमशंमवलम्ब्य तत्समीक्षांत्मकं किश्चिदिव प्रस्तोतुमभिलषामि । 

वेदस्तु न केवलं मारतवषंस्य, किन्तु विश्वस्य जगतो महानिधिः, निखिलविद्यास्थानाना- 
मुद्गमस्थानमू, अक्षम्यसुक्ृतावा्ये परमं साधनम्‌, दुःखश्रयदलनाय महाहेतिः, सांसारिक- 
रोगापनुत्तये निरुपममोषधम्‌, सामाजिकव्यवस्थाया मागंदर्शी, सच्चारित्र्यस्य सिक्षायाश्च गुरुरिव 
हकः, कुमार्गगामिनां मानवानामुपदेशक इव सन्मागंप्रवतँकः, भूवलयस्यायं कल्पतर: I पवित्र 
मिमं शब्दराशि मुलमाश्रित्य प्रवत्तस्सर्वोऽपि संस्क्ृतवाङ्मयनिवहः । अनेन समुपदिष्टेव सरणि- 
स्सकळजनहितसाधिका I अस्सा एव स्पृहयन्ति निखिछा अपि शिक्षाशास्त्रिणः । खनेविविषानि 
रत्नानीवास्मादेव तत्त्वान्युद्धतानि रत्नानीवास्मादेव तत्त्वान्युद्धत्य दाशंनिकाः पौराणिका 
अन्ये च समाजपरिष्कर्तार आपस्तम्बादयः प्रकाशयाचन्नु: । अस्येव साहाय्येन सवं भारतवषं 
सकललोकस्पृहणोयमनितरसाघारणः गौरवमदयाप्याविमति । अस्मिन्नेवास्माकं भारतमातुश् 
प्राणा निहिता चतंन्ते। नेकरूपाणामपि भारतीयानामेकरूपत्वापादने महासूत्रस्थानीयोऽयं 
शब्दराशिः। यथा få वायुना सुत्रेण सर्वाणि भूतान्याबद्धानि सन्ति, तथैवानेनापि 
वेदात्मना सूत्रेण मिथो विरुद्धान्यपि दर्शनानि पुराणानि साम्प्रदायिकतत््वाति च 
सुहृढमावद्धानि। एक एवात्मा सवंभूतातमा, एक एव देवोऽरिनिमित्रवरुणेन्द्रादिनानारूपाणि 
घतते, तथैवायं शब्दराशिविविधविद्यास्थानानां ख्पाण्याधत्ते। यथा रत्नाकरस्य वीचयो 
रत्नाकरादनन्यत्वं भजन्ते, तथेवास्मात्‌ समुदभूतानि शास्त्रजालानि I बहुरूपास्स्यन्दमाना नद्यः 
समुद्रराजेनेकरूपतामापद्यन्ते, तथेव नानारूपाण्यपि दशनानि Faret शब्दराशों निळीयैकरूपतां 
भजन्ते I एकं सद्दस्तु द्रष्ट्णां कल्पनाभेदेन fast प्रतिमाति, एकेव माता निरूपकभेदेन भिन्नानि 
नामानि रूपाणि च परिगृह्ाति, तथेर जननी श्रुतिरपि । 


बेदविषये भारतीयानां संख्यावतां इष्टिरन्यादृशो, विदेशोयानां तदनुयायिनाश्व भारती- 
यानां दृ्टिरन्यादृ्णी । मिथो विरुद्धे इमे दृष्टी भवतः । एका चाङ्ृत्रिमत्वहृ्टिरपरा च कुत्रिमत्व- 
दृष्टि: I एकत्रानुपहसनीयत्वम्‌, अपरत्र चोपहसनीयत्वम्‌ । क्वचिदर्था अपिं शब्दाननुधावन्तीति 
भारतीया मन्यन्ते, शब्दा एव संत्रार्थाननुधावन्तीत्यपरे I अलोकिकार्थवेदकत्वं वेदस्येति 
गारतीयाः, रोकिकार्थवेदकत्वमेव वेदस्येत्यन्ये I 

शब्दार्थयोनियतो नित्यश्च सम्बन्ध इत्येके, सोऽनियतोऽनित्यशचेत्यपरे gA 
महृषिषु पश्यन्ति भारतीयाः, कतृंत्वः्च निर्द्वारयन्ति तदितरे । एवं sfo मतभेदे च मुख्यं 
कारणं यद्भारतीयानां स्वोयत्यबुद्धिवेंदसन्दर्मे, aent तु परकीयत्ववुद्धिः। ENSIA- 
निवेशः, याही च श्रद्धा भारतीयानां वेदसन्दमँ, न ताइशोऽमिनिवेश्ञो न च ताहशी श्रद्धा 

देशान्तरोयाणां मवति । साम्प्रतिकी परिस्थितिस्त्यज्यतां प्राचीनभारते स्वाघ्यायाध्ययनं नियत- 
कतंव्येष्वनन्यतममासीद्‌ द्विजानाम्‌ । स्वाध्यायाष्ययनव्यापारात्‌ प्रच्युतिमंहृते दोषाय प्राक्‌ 
पयंगण्यत I gaar: शतकानि वत्सराणां स्वाध्यायाध्ययनतन्तुमविच्छिन्नं परिरक्षन्तः पूर्वजा 
यापयाम्बभूवुः I नित्यनैमित्तिककमँणां यथायथमनुषानम्‌, मीमांसया वेदवाक्यार्थावधारणं 
तत्परिशीळनमित्यादीन्यनेकानि तेषां परिरक्षगसाधनानि । एतेषु यदा किश्चिच्छैथिल्पमन्वभूयत 
पु्ंजेः, तदा परम्परासमागतं क्रममवलम्ब्य सूत्रलक्षणग्रन्थाः प्रणीताः I 

कल्पसुत्राणां स्वरवैदिकप्रक्रियाया अन्येपाश्व लक्षणग्रन्थानां प्रातिशाख्यप्रभृतीनां विरचनात्‌ 
पूर्वमपि पूर्वोक्तस्तन्तुरविच्छिन्न एवासीदिति हृढतरेः प्रमाणेनिरूपयितुं शाक्यते । परम्परया 
समागतानेब नियमानु सङ्गृहीतवन्तः प्राक्तनाः । प्रतिपद्‌-अष्टमी-पर्दकालः सङ्क्रान्तिरित्यादीनि . 
दिनानि मन्त्राष्ययनेऽनघ्यायाः, किन्तु तेषु कालेषु श्रौतानि स्मार्तानि च कर्माण्यनुतिष्ठन्तो 
मन्त्रानुच्चारयन्त एवाम दन्‌ । 'स्वाध्यायेऽनध्यायो मन्त्राणां न क्मंण्यर्थान्तरत्वात्‌' इत्यापस्तम्व- 
qa पूर्व ग्रहणधारणयोरेवाष्ययनयोः प्रतिपदाइयोःनघ्यायाः, न तु कर्मानुष्ठान इति नियमं 
श्रोत्रिया न प्रज्ञातवन्त इति वक्तुं न दाभ्यम्‌, किन्तु याज्ञिकानामाचारं यथायथं जानज्नापस्तम्त्रा 
'चार्येस्सूत्रयतीत्येष्टव्यमेव । 

श्रौतकमणामनुष्ठाने सोमपूर्वत्वमिषटिपूयंत्वः्चासीद्‌ याज्ञिकानाम्‌ | तदेव सुत्रयति ga- 
क्वारः--'मन्त्रन्तेः कर्मादीत्‌. सन्निपातयेत्‌', 'आधारे धारायाञ्चादिसंयोगः, विकल्पो याज्यानु- 
बाक्यासु' इत्यादयो नियमाः सम्प्रदायतः प्रासा एव महषिमििखिताः । नित्‌-नित्‌-प्रस्ययान्तानां 
प्रदानामाद्युदात्तत्वं 'ञ्नित्यादिनित्यम्‌' इति gange: पूवमेव छात्रानध्यापका ग्राहयन्ति स्म । 
स्थलविशेषेष्वनुस्वारागम:, तस्य च गकारसंयुक्तत्वम्‌, यथा--'अग्नी `, रफूसुषदः' प्रत्युष्ट _ 
रक्षः', स `, समिद्युवसे' इत्यादी । व्यासशिक्षयामप्युक्तम्‌-- ८ 
FI रेष्मभावात्त नात्पुवं लुप्तान्माउचच तदुत्तरात्‌ I 

नकाराष्याइतेलुसावनुस्वारागमो भवेत्‌ ॥ 
- झनुस्वारो यजुष्येवमध्यायेशप यदा भवेत्‌ । 

i तदा : गकारसंयुक्तो न शान्तिइशामरूपतः ॥' 
इति व्यासशिक्षातः पू वंमेवाध्ययनाध्यापनसम्प्रदाय आसी दित्येव स्वीकतंव्यम्‌ । 

स्वरप्रक्रिया वैदिकीप्रक्रिया लक्षणग्रन्या वा सम्प्रदायात्‌ प्राप्तानि लक्ष्याण्यवलम्ब्येव 
महर्षिभिः प्रवतिताः। अन्यथा 'दक्षिगाचारेण कतंव्यम्‌', 'यज्ञोपवीतिना nda इत्यादि- 
स्मृत्युदयात्‌ पूवं याज्ञिकाः श्रौतानि स्मार्तानि च कर्माणि वामहस्तेन निवीतिनः प्राचीना वीतिनो 
बा समाचरन्तोऽमवन्निति दद्भाया अवसरो भवेत्‌ । अत एवमादीनां ग्रन्थानां प्रादुर्मावात्‌ पूर्व 
मपि सुदृढः कश्चन सम्प्रदाय आसीदित्यनुमानं चासङ्गतम्‌ । न चास्य सम्प्रदायस्य जन्म- 
पत्रिका केनापि कार्तान्तिकेन निर्मातुं शक्या । न चाद्यावधि केनापि निश्चित्येद॑ निरूपयितु - 
मपार्यंत यद्‌ बीजं प्रथमम्‌ उत वृक्ष इति। अनिदम्प्रथमताकात्‌ कालात्‌ प्रवृत्तानां पदार्थानां 
निश्चये नान्यत्‌ faa साधनं भवितुमहंति ऋतेऽविच्छेदेन परिप्राप्ताया: परम्परायाः । 


‘a व्यासशिक्षा--२३७ I 

fra, वेदाध्ययनकत्‌ णां भारतीयानां बेदग्रन्थपठितृणामाधुनिकानाओ भूयात प्रभेदः । 
अध्ययनं qoaa नैकरूपे भवतः I गुएमुखोच्चा रणान्‌च्चारणव्यापारेश्ध्ययनपदप्रयोगः शास्त्रविदां 
सम्मतः, पठनपदन्तु वर्णवाचनरूपे साधारणव्यापारे प्रयुज्यते । असाधारणाध्ययनव्यापारवद्धिरेव 
चिरन्तनी सा परम्परा ज्ञायते, न तु केवळं पठितृत्रिः, नियतस्वरवणंक्रमविदिष्टाया आनुपूर्व्या 

. अधिगमनेऽष्ययनव्यापारः, तद्रहिताया आनुपूर्व्याः दाब्दतोऽर्थंतो वाधिगमने पठनव्यापारः । 
स्वरवैदिकव्याकरणप्रातियार्यलक्षणग्रन्था असाधारणेऽष्ययनव्यापार एवोपयुज्यन्ते। अथवा 
ते ग्रन्था एवाघ्ययनस्यासाधारण्यं प्रतिपादयितुं प्रवृत्ता । 

'ङ्नत्यादिनित्मम्‌'' इति सूत्रोक्तो नियमोऽघ्ययनव्यापार एव समन्वितो मवति, न 
केवलं पठनव्यापारे I नियमानां ज्ञानमन्यत्‌, तेपां प्रयोगात्मना परिपाळनमन्यत्‌ । परिपालयितु- 
fata सा परम्परा संरक्ष्यते, न केवळ ज्ञानवस्धि: । विदेशीयास्तदनुयायिनथ्च कामं नियमज्ञान- 
वन्तो भवेयुः । सत्यमेव ते सुपरिश्रम्य द्यान्दबोधं सम्पादितवन्तः स्युः । स्वीयविमश्ंहष्टया 
बेदविषये यत्किमपि लिखितवन्तो भवेयुः; किन्तु वेदवाक्यानाम्ंप्रतिपादनाय निणेयाय वा या 
सामग्री निगमनिरुक्तव्याकरणप्रीमांसादिरावश्यिकी, तामनाहत्य॑व Geit व्यापारयामासुः । 
“अज एकपाद देवः! इत्यस्य 'एकपादयुक्तो मुगः' ( Ono £००६० goat) इति ग्रिफिथ्‌- 
महोदयो ब्र्यात्‌ I नूतनस्य पदार्थस्याविऽारे बोधने वा क्वचित्‌ सत्यमस्ति वैचित्र्यम्‌ । नूनं तत्र 
प्रतिमायाः कौशल परिगण्येत, किन्तु तदितराविरोधेनैग्र प्रतिपाद्यमानं वैचित्र्यमावहेत्‌ tas 
वा प्रकटयेत्‌ I सत्यपि विरोधे तत्परिहाराय भूयांस उपायाः समुपदिास्सन्ति शास्त्रेषु । 
तानादाय तत्र तत्र प्राप्त विरोषं प्रशामयितुं यतन्ते दार्शनिकाः । नवीनाविष्क्ारे तु न विरोध 
परिहारोपायाः, नापि तत्प्रशमने कियानपि यत्नः । प्रत्युत विरोधमेवावछम्ब्य वेदानामितस्ततो 
नयनं कुर्वन्ति, तेषामुपहसनोयत्वःाविष्कुवन्ति नवीनाः । वेदानां fagene क्ृत्रिमत्वचेति 
नाद्चतनमिदम्‌, चिरादेवमादयश्शङ्काः प्रवतंन्ते स्म, तासां परिहाय भूयसो सामग्री ए कत्रीकृता 
शास्त्रकार: । तत्र च सुमहुत्साफल्यमप्यवाप्तुवंस्ते । 

एतेषां विचारधारासु परिशील्यमानासु स्फुटमेवं निर्णेतु शक्यते-ऋग्यजुस्सा माथवं- 
भेदेन विभक्तेपु चतुर्ष वेदेपु संहितामागानां विवरणपराणि ब्राह्मणानि सन्ति नियतानी ति 
प्रतीयते । मन्त्रेष्वपीयमानेपु निरुक्तव्याकरणपरिष्कृतमतीनां नूनमर्थावरोधो भवेत्‌ । कि तेन 
जातेनार्थावबोधेन प्रयोजनमिति जिज्ञासायां न त्रिमपि साधूत्तरं लभ्यते । न खलु पदपदार्थाव- 
बोधेन प्रयोजनमिति जिज्ञासायां न किमपि साधूत्तरं लम्यते । न EG पदपदार्थावबोधमात्रेण 
मन्त्राणां प्रयोजनं सिध्यति । न हि मन्त्रभागः कथाया आख्यायिकाया वा बोधनाय प्रवृत्तः, 
येन कथामाख्ययिकां वावगत्य मनः प्रसीदेत्‌ । निरत्रिशयेन मननव्यापारेण खलु महर्धिभिः 
प्राप्ता इगे मन्त्राः । एतेषां दशनेन किल ते, क्रपयस्सममवनु । अतस्तदनुकूलं किमपि विशिष्ट 
कार्य मन्त्राणां वक्तव्यम्‌ I तदपि तैरेवावघृतम्‌ । तद्रोघकमेव भवति ब्राह्मणम्‌ । मन्त्राणां यः 
क्रमस्तमनुधावत्ति ब्राह्मणानि, अथवा ब्राह्मणेन यः क्रमोऽवळम्बितस्तदनुसारेण मन्त्रा एकीकृता 
इति सन्देहे मन्त्रा एव प्रथमं रचिता अनन्तरश्च ब्राह्मणानीति द्रावप्रत्नयाद्विदेशीयों aain: । 
'तस्य च मते सृष्टेरादौ लब्धजन्मानो मानवाः पशुतुल्या आसन्‌, तृणानि पर्णानि च खादन्त- 

१४ वै दिकसिक्षादर्शनविन्दुः 
ह वसानाः संस्कृत्या सम्यतया च विहीना अभवत, क्रमेण विकसिता अभूवन्निति हि 
न्तः 
ृष्टिशब्दः प्रलयञचब्दो वा सापेक्ष इति न तस्य वुद्धौ समारोहृति। प्रलयगतस्यैव सृष्टिः 
सृष्टस्यैव च प्रलय इति न स समालोचयति। यदि समालोचयेन्न तहि संहिताब्राह्मणयोः पोर्वा- 
पयम्‌ I प्रलयकाले येषां प्रलयस्तेषामेव सृष्टिरिति कुतः पौर्वापर्यम्‌ ? नेप्यते यदि न af साध- 
यितुं शक्यमनयोरादिमत्त्वम्‌ । मन्त्रब्राह्माणपाठयोः प्रावल्यदौवल्यविचारावसरे मीमांसका मन्त्र- 
पाठस्यान्तरङ्गत्वं ब्राह्मणपाठस्य च बहिरङ्गत्वं व्यवस्थापयाम्वभूवुः I इमे चान्तरङ्गयहिरङ्गते 
पाठ्योरेव न मन्त्रब्राह्मणयोः I मन्त्रेविना ब्राह्मणानां ब्राह्मणैश्च विना मन्त्राणां स्वख्पलामो 
दुष्कर: I मागद्वयमपि बघ्नन्त्येकेन सूत्रेण श्रोतस्मार्तकर्माणि । तेषाश्वानुष्ठानाय मानवा: i 
मानवानां कमणा यथाधिकारं नियतस्सम्वन्धः । तानि कर्माणि भवन्तु कायिकानि, मानसि- 
कानि वाचिकानि वा । सवंविधेरपि तेर्मानवानां नियतस्सम्बन्धः । 
आत्मचिन्तनं क्रियताम्‌, देवा वा यागादिमिराराष्यन्ताम्‌, जप्यन्तां वा मन्त्राः, सत्र 
तेषां प्रयोगावगमो ब्राह्मणाघीनः। प्रयोगश्च मानवाधीनो मन्त्रसाध्यश्चेत्ययं याज्ञिकमीमांसकानां 
राजमार्ग: । अनादी यथा सृष्टिप्रलयो, तथैव मन्त्र-त्राह्मण-कम-मानवानां मिथस्सम्बन्धोऽप्यनादिः । 
क्वचित्‌ काचिन्मानवाः कमंरहिता अमवन्‌, कर्माणि मन्त्रविहीनान्यासमु, मन्त्राश्च ब्राह्मणसम्बद्धा 
नाभूवन्निति साधनं दुष्करम्‌ I 
विदेशीयास्तु विमशंका नेमां परम्परामङ्गोकुर्वेन्ति, नाप्यत्र विश्वसन्ति, न चाप्येता- 
हशेष्वळौकिकफलजनकेषु कमंसु श्रद्दधते । तेषां मन्त्रेषु पदपदारथंसम्बन्धजनितार्थावगतिमात्र 
एब मनः प्रसरति । तद्बलेन ते यत्किमपि वदेयुः। भारतीयाश्चिरन्तनाः पुनः कश्चन मनोहुरम- 
विच्छिन्नसम्प्रदायमवलम्बमानाः संहितागतानु मन्त्रान्‌ ब्राह्मणविहितकर्मसु विनियोजयन्तस्तानि 
कर्माणि यथावदेहिकम्‌ आमुष्मिकम्‌, ऐहिकसंवलितामुषिमिकश्च फलमवाप्तुमन्वतिछन्‌ 1 
सांसारिकावस्थायां मानवैयांवन्ति फलानि कामयितुं शक्यन्ते, व्यष्टचा समश्या वा 
यथा--धनं तेजः श्रृताध्ययनसम्पत्तिः, पुत्रपौत्रभृत्यसम्पत्ति,, Agata, जनतासङ्ग्रहः, 
विविधानां दुस्साध्यानाम्‌ असाध्यानाश्च रोगाणां. निवृत्तिः, वृष्टिः, क्षेमसुमिक्षता, ईतिवाधादि- 
निवृत्तिः, साम्नुहिकरोगनिवृत्तिः, जनताया एकतेत्यादीनि समेपामेषां साधनाय कर्माण्युपदिष्टानि 
सन्ति वेदेषु I अधुनाऽमीषां साधनाय यावन्तो छौकिका उपाया विज्ञानेनाविष्कृता अवलम्ब्यन्ते, 
तथैव चिरन्तने काळे$लौकिकानि कर्माणीमान्यवछम्बितानि giia सर्ति बहुन्युदाहरणाति- 
रमयति मरतः इयेनमायिनं मनोजवसं वृषण `, सुवृत्तम्‌ । 
येन शं उप्रमवसुष्टमेति तवदिविना परिधत्त ` स्वस्ति॥ 
इति कथन मन्त्रो मर्तो देवतास्सम्बोध्य प्रवृत्तः । हे मर्तः I यूयमतिवेगेन समायान्तं पुरोवातं 
तथा क्रीडयत, यथा पश्चाह्मतस्य निरोधस्स्यात्‌, येन मेघेभ्यः तीव्रधारार्पेण पतज्जलं 
ग्रीष्मेणातिसन्तप्तामिमां पृथिवीं दिदं जलं ; क्षेमकरं 
स्यात्तथा परितो re EN none 
अस्याथंस्य ज्ञानेन किमस्माकं प्रयोजनं निगेछति ? पश्चाद्वातो ग्रीष्मवर्धको वृष्टिप्रति- 
aama, पुरोवातश्च ग्रीष्मशामको वृष्टिप्रददचेति कि वयं न जानीमः? प्रामवासिनस्सर्वेईपि 
प्रवयसः पुरुषाः वृद्धाश्च स्त्रिय इमं विषयं परिचिन्वन्त्येव । तस्यास्य कि प्रयोजनमिति gt 


वैदिकशिक्षादर्शनबिन्दुः १५ 


पाइचास्यो विमशंको ब्रूयाज्षिष्ऱयोजनमेवेति । मारतीयास्तु--'मर्त:' इति पदेन त्वगिन्द्रियवेद्य 
वायुमेव केवलं न मन्यन्ते, किन्तु तदधिष्ठात्र्या देवताया बुद्धिस्तेषां मरुच्छन्देन भवति । 
देवतायाश्च कमंभिरसम्बन्धो नियत इति प्रागोचम्‌। तदिदं द्रढयति ब्राह्मणभागः--“रममत 
मरतः इयेनमायिनमिति पश्चाद्वातं प्रतिर्माबति पुरोवातमेव जनयज्नि' इति स्तुवन्‌ कारीरेष्ट्यां मन्त्र 
विनियुञ्जानः । तथैव 

नवो नवो सवति जायमानोऽह्नां केतुरुषसामेत्यग्रम्‌ । 

भागं देवेभ्यो वि दघात्यायन्‌ प्र चन्द्रमास्तिरते दीर्घमायुः ॥१ 


इति मन्त्रथन्द्राभेदेनादित्यं प्रतिपादयन्‌ få रूपकालङ्कार शिक्षयति ? अथवा कि 
रूपकाळड्कारस्यायं मन्त्रो मुलमिति स्वीकारमात्रेण मन्त्रस्य प्रयोजनवत्ता प्रपतिष्यति? अनेन 
प्रसाधनेन कि विशिष्ट प्रयोजनं साधितं स्यात्‌ ? इत्यजानानेम्योऽस्मम्यं ब्राह्मणमागः-- 
"यः पाययक्ष्मगुहोतस्स्यात्तस्मा एतमादित्यं चरु' निवपेत्‌' इति राजयक्षमरोगेण पीडितं तस्मा- 


दुन्मोचयितुमिष्टि विधाय तत्रास्य मन्त्रस्योपयोग इःयुपदिशति । एवमादयस्सहस्रशो मन्त्रा ब्राह्मणेन 
तत्र तत्र क्रतुषु यथायथं विनियुक्ता get । 


अत्नेवं निश्चेतुं शक्यम्‌ -संहितागता मन्त्राः प्रयोजनविश्ेषमळममानाः कर्मविशेषः 
माकांक्षन्ते, कर्माणि च ब्राह्मणविहितानि कैमंन्त्रेः कतंव्यानीत्यपेक्षन्ते । तत्रैकोऽपरस्य न्यूनता 
qaq द्वावपि मिलितौ कृताथौं भवत इति । यद्यत्र पौर्वापर्यक्रम आश्रीयेत, तहि य एव प्रथम- 
मुत्पन्नो विरचितो वा स चिरकालमाकांक्षावानेव तिष्ठेऱ्‌ । तावत्पय॑न्तमुत्पन्न॑ भागमवाप्यापि 
जनाः कि कुर्युः ? विना मन्त्र: कर्मानुष्ठानमसम्भवम्‌, विना च कमंमिमंन्त्राणां नोपयोग इति ते 
तूष्णीमासन्निति कल्पनीयम्‌ । तदिदं न युक्तियुक्तमिति प्रतिमाति। भारते प्रचलितायाः कर्मा 
नुष्ठानपरम्पराया देशं कालश्च न वयं निर्णेतुं शक्नुमः । मनसापि चिन्तयितुमशक्यः खलु कालो 
व्यतीतोऽस्याः परम्परायाः । अनुमानभप्यत्र कुण्ठितमेव मवति । अत एव पाञ्चात्यविमशंकेपु 
“'मैक्समूछ र:” महोदयो वेदिकमतविकासावरोधार्थमेव प्रवृ ताद्‌ बौद्धमतात्‌ पुवंप्रेव खिस्तोः gå 
पः्चमदातके सवं वैदिकसाहित्यं संहिताब्राह्मणोपनिषदारण्यकादिकमासीत्‌ । तत्रापि fast: 
द्विशताधिकसहास्राद्‌ वत्सरेम्यः सहस्रवत्सरपयंन्त॑ वैदिकमन्त्राणामूचाँ प्रारम्मिकः कालोःम्यु- 
पगन्तुं शक्यत इत्यभिप्रेति । 

एवमेव पाथात्त्यपण्डितः “विन्टनित्ज' महोदयः, 'मैक्समूलर'महोदयसम्मावनास्पदेपु 
वत्सरेषु सङ्कोचं विकासच कुर्वन्‌ वैदिकसाहित्यस्य यदि काचिशिथिता तिथिस्न्नीयेत, तहि 
खिस्तो: पचशतवत्सरेम्य: पुवमित्येव ववतु शक्यत इति निरूपयति । 

एवमेव 'मूर'महोदयः ( Oriental Sanskrit Text) इति स्वीये ग्रन्थे viet 
मन्त्रान्‌ परिगणय्य तत्र 'फुन्‌' तक्ष' प्रभृतीनां धातूनां प्रयोगबलात्‌ मन्त्रेषु चर्षीणाँ विहवामित्र- 
जमदरिनप्रभृतीनां नामोपलम्माच्च वेदानां नित्यत्वं कथमित्याक्षिपति 1 

तथंव 'मेकडोनल 'महाशयों वैदिकरोकिकसंस्कृतमापाभेदमवधारयन्‌ ऋग्वेदस्य दशमं 
मण्डलमत्यर्वाचीनमित्यादिक स्वीये संस्कृतेतिहासग्रन्ये लिखति । 

एवं लिखतामेषामिदं कारणं भवितुमहंति यद्वेदं पुस्तकाकारमिमे मन्यन्ते, न श्रुति- 
रूपस्‌, नापि ग्रन्थाकारम्‌ । अत एव ते प्रथमं पुस्तकं द्वितीयं पुस्तकमिति ऋग्वेदगतमण्डलानि 

निदिशन्ति । मण्डलमष्टकं वगेश्‍चेति न पुस्तकं भवति। प्रथमं श्रुत्येकगोचरा å शब्दराशयो5 
अवनु श्रुतिद्वव्दवाच्या: कालान्तरे ग्रथितास्सन्तो ग्रन्यशब्देनाम्यधीयन्त । ततो लिपिनिबद्धा: 
सम्प्रति च ते मुद्रिताः पुस्तकशव्दवाच्या अभूवम्‌ । अस्माकं चिरन्तनीयं परम्परा यच्छू त्येव 
बहुकालं गृहीताः श्रुतीः काळान्तरे विभज्य यथायथं प्रवतितवान्‌ भगवाम्‌ व्यास: । अत एव 
स छोकॅबेदव्यास इति प्रसिद्धिमळमत । अनन्तरं केचन काण्डादिना विमज्याष्यापयाम्वभूवुः । 
अत एव ते काण्डषंय इत्युच्यन्ते सम्प्रत्यपि । 
यथा सूक्तानां He द्रष्टारो नियमेन स्मयेन्ते, तथैव काण्डषयोऽपि I इयपस्मत्पर- 
म्परा I विदेशीयास्त्वस्यां परम्परायां नान्तमूता:; तथापि ते निस्सङ्कोचं ब्रुवते--मारते देशा- 
न्तरेभ्यस्समागता आर्या इति । तद्वयं सर्वात्मना न केवलं विशत्रसिमः, तथेव चास्मदपत्यानि 
ग्राहयामः I महतो दुःखस्यायं विषयो यदा वयं पारतन्त्र्यनिगडनिबद्धा आस्म, तदा क्रेनापि 
कारणेन विदेशीयेः प्रवतितां शिक्षापद्धतिमस्मदपत्यानि ग्राहयितुं निर्वन्धमन्वमवाम। इदानीं 
स्वातन्त्र्यमवाप्य बहुषु हायनेषु व्यतीतेष्त्रपि वास्तविकशिक्षापरद्धति प्रवतंयितुमक्षमाः स्मः। 
किञ्चिदिवाध्मामिः प्रक्कालेऽवस्थितं वृत्तं पिहावलोकनन्यायेन संवीक्षणीयम्‌ — 
मीमांसासूत्रकारस्य जैमिनेः काळे कल्पानां सूत्राणा पडङ्कानां मन्वादिस्मृतीनामपि मन्त्र- 
ब्राह्मणयोरिव वेदत्वं लोकैस्साध्यते स्म । एवं साधने तेषामियं युक्तिरासीद्‌ यदिमे पूर्वोक्ताः 
सन्दर्मा अपि तदानीन्तने समये श्रृतिग्राह्मा वाचोविधेयााभवन्‌ । यथा वेदा नियमेन श्रवणे- 
न्द्रियग्राह्मास्सन्त: श्रृतिशाब्दवाच्यास्तर्थेवेतेषामपि तद्ग्राह्मत्वेन कथं तच्छन्दव्यवहारो न 
अवरिविति I तत्र परीक्षको महपिजमिनिः सयुक्तिनिदेंशं व्यवस्थापयामास यत्कल्पसूत्रादीनां 
प्रामाण्ये न काचन विप्रतिपत्तिः, किन्तु वेदमूलत्वेनैव तदङ्गीकतंव्यम्‌, न वेदत्वेन, rare 
कतुंकत्वेन स्मयंमाणत्वादिति। एवमेव िष्टाकोपाधिकरणसम्बन्धिपु वणेष्वेकस्मिन्‌ ` 
श्ाक्यादिग्रन्थानामुच्छिन्नशाखामुळकत्वमाशङ्कच परिहृतम्‌ । एतेनेदं विज्ञायते यत्‌ प्राचीनमारते 
वेदत्वेन वेदमूलकत्वेन तस्य तस्य प्रामाप्यसाधने प्रवृत्तिमतां लोकानां हृदयेषु वेदविषये er: 
श्रद्धातिशयोऽवतंत इति । 
इदानीन्तनमारतीयेषु समाजिनः स्वाभिळपितदाब्दसन्दर्भेष्वेव वेदत्वं चिरन्तनात्‌ 
कालादविच्छिन्नपारम्परेण परिप्राप्तेष्वपि वेदत्वं खण्डयितुं प्रवृत्ता विलोक्यन्ते । 
इदन्तु स्वीकतंव्यमेच भवति यद्‌ बह्वयो वेदशाखा अध्ययनाध्यापनपरम्परालोपेन 
जंगिनेः काल एवोच्छिन्ना इति । अत एव शाक्या दिग्रन्थानामुच्छिन्नशाखामूलकत्वशङ्काया 
उदयस्सङ्गतो भवति । एवं मीमांसकैरुक्ीते पथि सत्यपि पुस्तकयुगान्तगेता विमशँका मण्डलेषु 
काण्डेषु च पुस्तकत्वश्रान्त्या वदन्ति यद्‌ ऋग्वेदस्य प्रथमं guns पुस्तकमर्वाचीनम्‌, इतराणि 
च पुर्तकानि भ्राचीनानीति । अत्र च ते भापाभेदमाकल्यन्ति । अस्मात्तं तु संस्कृतमेकैत भाषा । 
लौकिकं वैदिकं संस्कृतमनन्यमेव । जोकवेदाधिक रणन्यायेन जैमिनिः--य एव छौकिकाइशब्दा- 
स्तदर्थाश्च, त एव वेदेऽपीत्यम्युपगच्छति । कतिपये var: gada वेदेषु छोकिकशब्देम्यो मिन्ना 
इवावभान्ति, तावता नानयोभेद आपादयितु' शक्यते । 
लोके गृहीतपदपदाथंसङ्गतिक एव वेदे पदानां सङ्गति गृह्णाति । वैदिकपदानां सङ्गतिः 
प्रहणाय नान्यः कथनोपायो इश्यते I यत्र च शब्दभेद उपलक्ष्यते तत्र पृथगनुद्यासनानि विद्ते । 

लोकेऽग्निदाब्दस्य दहनमेकमेव प्रवृत्तिनिमित्तम्‌, तदादाय åå तस्यार्थाववोधकत्वे सत्यपि मन्त्रार्था- 
नुसन्थानबलेनान्यान्यपि प्रवृत्तिनिमित्तानि स्युः । यथा--एत्य दरवा नयति, अग्रे पुरस्तान्नीयते- 
प्रणीयते, अग्रं नयति, अग्निदेव:, अग्निः पुरोहितः, अग्निदेवानामाह्वाता इति । नैतावता 
वैदिकाग्निशब्दो छोकिकास्निशब्दाद भेदमावहेत्‌ । क्वचिदिन्द्रशब्दस्यारिनिरथं:, पावको$गिगः, 
पवमानोऽस्निः, शुचिरग्निरित्येवं विमिन्नाथंबोधकोऽग्निशब्दो va । एवं प्रयुज्यमानस्यास्य 
नियामक शास्त्रं प्रमाणीक्रियते पूर्वजैः । विना प्रमाणेन क्तराप्यर्थमेदो नेष्यते । प्रस्तरदाब्दो 
वेदे दर्ममुष्टिविशेषे वतंते, लोके तु शिलायाम्‌, पीलुशब्दवाच्यो वृक्षो येदे, लोके तु गजः, 


यूपशब्दो दृशृ्संस्कारवाची वेदे, लोके तु केवलं काष्टविशेषे, आचार्यशब्दोऽलोकिकार्थवेद।ी 
वेदे, लोके तु भृतकाष्यापकवाची I 


एवं भेदे सन्ति मीमांसान्यायाः प्रमाणम्‌ । अनेन भाषाभेद उन्नेतु न दाक्यते । भाषा 
qar संस्कृतमेव । प्रयोगभेदमात्रेण भाषाभेदो न सिघ्यतिं । प्रान्तभेदेन हिन्दीशब्दा faer: 


सन्तीति न हिन्दीमापामिन्ता परिगण्यते। अतो वेदिकळौकिकशब्दा अनन्या एवेति लोक- 
वेदाधिकरणन्यायः । * 


fra, भाषागतं सारल्यं काठिन्यं वा न भाषाभेदप्रयोजकं भवितुमहुंति । आभ्यां कामं 
शेलीभेदसस्यात्‌, न भाषाभेदः। एक एव लेखकः क्वचित्‌ कठिनानु शब्दान्‌ प्रयुङ्क्ते, क्वचिच्च 
सरलान्नु I दीघंसमासयङछुङन्तशब्दघटितानि वाक्यानि ग्रन्थस्य काठिन्यमावहेयुः, तदघटितानि 
च सारल्यम्‌ । एकस्मिन्नेव ग्रन्ये रसानुसारेण प्रकरणानुरोघेन वा सरलकठिनशब्दा: प्रयुक्ता 
भवेयुः। तावता न तत पौर्वापर्यं प्राचीनार्वाचीनत्वरूपं साधयितुं शक्यम्‌ । पाश्चात्त्यविमशंकी- 
रतिप्राचीनत्वेन स्वीकृत एव वेदमागे झँलीद्वयमनुमवामः--*अग्निहोता नो अघ्वरे', 'ह 
सइ्शुचिषद्ृसुरन्तरिक्षसद्‌? इति I एवमर्वाचीनत्वेन परिगण्यमाने वेदमागे 'यो वदिशवतमो va: 
“सृण्येव जभंरी तुफंरीतू' इत्यत्रोमयमप्यनुभवामः I 

एवश्च माषागतसारल्यकाठिन्ये समादाय भाषाभेदप्रतिपादनं युक्तिसङ्गतं न प्रतिभाति । 
किः, विमशंकानां कथनानुसारेण ऋग्वेदीयं दशमं मण्डळमर्वाचीनमिति स्वीकारे एकस्मिन्नेव 
- क्रतौ द्वितीयतृतीयादिमण्डलसुक्तानां दशममण्डलसूक्तानामपि ब्राह्मणमागेन विनियोगः कृतो 


हस्यते I तत्र वक्तव्यं गवेत्‌-यद्‌ दशममण्डलविरचनानन्तरमेव ब्राह्मणाविर्माव इति i तदत्र 
ब्र।ह्मणसं हितयोः पौर्वापय न मवितुमहंतीति पू्व॑मवोचाम । 


निरथंकाइशब्दा वेदेषु वतंन्त इति कश्रिद्विमशंकः परिगणयति । “नायं स्याणोरपराधो 
यदेनमन्घो न पश्यति’ इति न्यायेन न वेदगतस्य vent दोपः। एतादृशेषु स्थलेषु 
शब्दानामर्थनिर्णयय तस्सिद्विपेटिका मीमाँसकंस्समुद्धाटिता वतंते । निगमनिरक्तव्याकरणा यस्तु 
सन्त्येव । एतेषु साधनेषु सत्सु कथं निरर्थकत्वं शब्दानाम्‌ ? शब्दानां क्वचिन्मुख्योःर्था मवति, 
क्वचिच्च गौणः। अयश्च शब्दानाँ धर्म: । स च लोके यथा, तथा वेदेऽपि I केचन शब्दास्तथा 
वतन्ते यांश्ार्था एवानुघावन्ति | लौकिकोऽर्थो न प्रसिध्यतीति न वैदिकादशब्दा निरथंका इति 
साधनमन्ूचितम्‌ । क्वचिच्च engga शब्दाथे इति laden मवति । पद्भुजाक्षीति लोके 
तिन्त्रिणीदळाक्षीमपि नारीं बोधयत्येव । गङ्गाधर इति तस्यापि नाम यश्च पिपासवे जनाय जलस्य 
बिन्दुमपि न ददाति । अत्रानुपुव्येव खलू शब्दार्थः । अत एव (हुं फट्‌' ‘अस्त्राय फट” इत्यादिषु 
मन्त्ेष्वानुपुव्येवार्थ: | 

कि बहुना, प्रसिद्धाथंकेष्वपि स्थलेषु बवचिदानुपुव्येवाथेस्स्वोक्रियते वेदेषु । यस्मिचु 
miaf तत्र त्यागावसरे 'अग्नये' इत्यानुपु्येंव स्वीक्रियते, न तु जातवेदसे, चह्नये 
इत्यादि । अग्नि्वह्नजातवेदश्न्दाः पर्यायवाचिनः, तथापि आनुपूर्वीनियम आद्रियते 
मीमांसकर्याजशिकेश । क ८ 

वेदशब्देषु केषाःवनारलोलाथंकत्वं वर्णयनु विमशंको वेदेश्नादरतामाविष्करोति । अइली- 
लत्वं हि न शब्दस्य नियतो धमंः। वबतृबोद्धव्यभेदेनेव शब्दस्याएलीलाथंकत्वं परिगणनीयम्‌ । 
gd कनकलता पुष्पिता शोभते' इति परिणतवथोमिरुच्चरिते वाक्ये नाइलोलता, तस्मिन्नेव 
स्त्रीलोलुपेन यूना समुच्चारितेऽइलीलता I वल्मीकजन्ममुनिः स्वीये रामायणे 'वरारोहे' पदम- 
सककरप्रयुङ्क्ते | तदपि सीतां सम्वोष्य । प्रतिपत्तुषु केचन रूढमथं प्रतिपद्यन्ते, अपरे च व्युत्पत्ति- 
लम्यमर्थम्‌ । वयुत्पत्तिलभ्येऽथे केचन तुष्यन्ति, अपरे च तटस्था मवन्ति I तावता कि रामायणस्य 
वाल्मीकेर्वा हेयदत्रमनादरता वा सिष्यति ? रामायणं वाचयन्तो वयं सीतां सम्बोघ्य रावणमुखा- 
. न्निस्सृतमिमं शब्द a इनुमन्मुखादपि। उभयत्र कि भावभेदं न गृह्णोमः ? 

वामदेव्यपदनिवंचनावसरे “आपो वा ऋत्वियमाच्छंन्‌ तासां वायुः पृष्ठे व्यवतंत, ततो 
वामं ag समभवत्‌ तन्मित्रावरणावपश्यताम्‌, aent चामं वा देवेभ्योऽजनि' इति वेदवाक्यं 
प्रवृत्तम्‌ 1 रजोधमं प्राप्तामिरद्धिः वायोस्सङ्गमे सति थेष्ठं वमु सञ्जातम्‌ । तच्च देवसम्बन्धि, 
तेनेदं वामदेव्यं साम इति तदथं: । अन रजोधर्माद्य्थेप्रतिपादनेनारलीलत्वं वर्णयति विमशंक: । 
अइलोलदोषत्वं ब्रोडा-जुगुप्सामङ्गरव्यञ्जकस्वेनालङ्वारिका आस्यिपत | तदत्र ब्राह्मणवाक्‍्ये 
पूर्वोक्तान्यतमव्यञ्जकत्वं दुरुपपादम्‌ I अपां रजोधमंप्रा्िः, वायोश्च तत्सङ्गमः, वामस्य धनस्य 
समुत्पत्तिः, तस्य च देवसम्वन्धित्वमित्यस्मिन्नथे न तात्पयंभ्‌, किन्तु “वामदेव्यम्‌' इति 


दाव्दनिवेचनायेवेद ब्राह्मणं प्रवृत्तम्‌ । निर्वेचनसिद्वस्य शब्दस्य सामविशेषोऽर्थः । साम्नोऽस्य | 


गानावसरे श्रोतार उद्गातारो वा कि fafgakt? कि वा जुगुप्सन्ते? अथवा अमङ्गछ- 
मबबुध्यन्ते ? एवं सत्यत्राइलीऊस्य कवावसरः ? 


कश्चन विमदांकाग्रणी: पाद्यात्यस्तदनुयायी भारतीयश्च “एको समेका तस्य, हो भम | 


छे तस्प, त्रयो मम तित्रस्तस्य, चत्वारो मम चतस्रस्तस्य, पञ्च मम न तस्य किञ्चन, योऽस्मान्‌ 
gfe यञ्च वयं farm: इति प्रयाजानुमन्त्रणमन्त्रमुदाहृत्य स्वप्रतिमाप्रकर्षमत्रद्योतयत्ि यत्‌ 
आश्चो भारतीयाः स्त्रीणां विषये कियदपकृष्टवुद्धय आसन्‌, ger कामयते यन्ममैक: JA 
मवतु, तस्य चेका कन्या, मम द्वो पुत्रौ भवताम्‌, तस्य च द्वे कन्ये, एवं त्रयो मम भवन्तु, 
तस्य तिस्रः, चत्वारो मम चतस्तस्तस्य, पश्च मम, न तस्य किश्वन इति वदन कियदभ्याय्य- 
माचरति स्त्रीणां विषय इति। सत्यमेवायं सम्भ्रान्तो यथाजातो विमरशकः । पूर्दाप रसन्दर्मा- 
नवळोकनजनितोऽयं सम्भ्रमस्तपस्विनः । अमुरेस्सह सस्तरैरस्तरैक्ष योद्ध, नेच्छन्तो देवा वाग्युद्धाय 
प्रवृत्ता; प्रथमम्‌ “एको मम’ इत्यत्रुवन्‌, असुराथ्ैकेति। एवं चतुस्सङ्ख्याप्यन्तमवसितम्‌ । 
“पञ्च मम' इति देवा अब्रुवन्‌, असुराश्च तदुद्धवं वक्तुमसमर्थाः खमपद्यन्‌ । देवाइच “न तस्य 
fram इति वदन्तोऽसुरानु निगृहीतवन्त इति सन्दर्भः। पश्चादिशब्दानां fogedsf समान- 
मिति प्रसिद्धम्‌ । एवं वाययुद्धेनासुराणां निग्रहः । कि शाब्दगतछिङ्गमवगत्य भारतीयानां 


प्राचां स्त्रीष्वपक्ृष्टत्ववुद्धिरित्यारोप्यते विमशंकमहोदयेन ? उत प्रकारान्तरमाथित्य ? खेदस्यायं | 


वैदिकशिक्षादर्शनविन्दु: १९ 


विषयो यदेकेन पाद्चात्येनेदम्रुक्तमिति तत्युच्छावलम्विनो भारतीया अपि समासु विषयमेनं 


विशदीकृत्य समासदो हासयन्ति, पुस्तकेपु च लिखन्ति । शृङ्ग ग्रहीतव्ये पुच्छग्रहणं कुर्वन्त 
इमेऽतिशोचनीयां दशामापन्नाः । 


fra संवादरूपेषु मन्त्रेपु वैपयिकानर्थानुपलभ्य तमादरतां प्रकटयचु कचन विमशेकः 
ऋक्संहितायाः प्रथममण्डलस्येक्रोनाशीत्युत्तरशततमं सूक्तं पड्चमुदाहरति । संहितागतानां 
मन्त्राणाचानुक्रमणिकाकार ऋषि छन्दो देवतां विनियोगश्च यथायथं निर्दिशति | इदं प्रमाण- 
मव म्व्य मन्तार्थेविवरणं क्रियते । meg प्रतीते तस्य॒ तात्पर्यनिइचयाय मोमांसान्याया 
आश्रीयन्ते । निगमनिरक्तव्याकरणानि पदपदार्थनिणये साहाय्यमाचरन्ति । इमास्सामग्री- 
“रादायैव माष्यका रस्सायणो गाष्यं विरचयामास । तत्र प्रधानसामग्री अनुक्रमणिका । निगम- 
निए्क्तव्याकरणेः पदार्थे ज्ञातेऽपि प्रक्ृतसङ्गतिविनियोगश्चानुक्रमणिकयंव बोद्धव्यौ भवतः । 
विनियोगश्च मन्त्राणां तृचानां सूक्तानां वा श्रौतकमंमु क्रियते । are मनत्रतृचसूक्तानां श्रौत- 
कमंसु न विनियोगस्तेपां Skeet विनियोग इति सम्प्रदायः । तत्तन्मस्त्रगतसामर्थ्यमववुध्य 
तस्मिन्नर्थ तद्दिनियोगो छँङ्गिकविनियोगः कथ्यत इति स्थितिः । 

तत्र “पूर्वीः षद्‌ जायापत्योः लोपामुद्राया अगस्त्यस्य च दृव्युचाभ्यां रत्यथं संवादं 
भुत्वाऽन्तेवासी ब्रह्मचारी अन्त्ये वृहत्यादी अपश्यत्‌’ इत्यनुक्रमणिका वतते । (पुर्वी: इति सूक्ते 
पड्चस्सन्ति I तत्र प्रथमद्ृ्युचस्य लोपामुद्रा ऋषिः, द्वितीयद्वयूचस्यागस्त्य ऋपिः, तृतीय- 
हचचस्यागस्त्यशिष्प ऋषिः । तृतीयद्वथूचस्य प्रथमा वृहृतीच्छन्दस्का, दिष्टा ऋचः त्रिष्टुभः । 
दम्पत्योः संवादक्ववणजनितमागः क्षपयितुं सिष्योऽपस्यदन्तिमं द्वथूचम्‌ इत्यनुक्तमणिकाया अर्थ: । 
(अत्र प्रथममन्त्रचतुष्टयेन योऽर्थो बुध्यते तत्राइलीलं दोपमुद्धावयति विमशंकः 1) 

अत्रायं विवेक:--अस्य सूक्तस्य रोते कर्मणि विनियोगोऽनुक्रमणिकायां न हृष्यते । तेन 
लैङ्गिकविनियोग आश्रयणीयः । यदि कदाचिल्लोके दम्पत्योः रहस्सम्माषणं श्रुत्तिपयमागच्छेत्‌, 
तहि तद्दोषनिहंरणाय मन्तोऽयं जंसव्य इति तात्पयं कल्पनीयम्‌ । अगस्त्यकोपामुद्रे एवंप्रकारेण 
भाषणमकुरुतामित्यत्र न तात्पर्यम्‌ I शिष्यश्रुतसंवादानुपुर्वीद्रष्टत्वमेवानयोः । नात्र लोपामुद्रा 
मन्त्रोक्तप्रकारेण चकमे, न चाप्यगस्त्यस्तस्याः प्रार्थनां समथंयामास । गणिताध्यापकस्य शब्दा 


अर्थाननुसुत्य न गच्छन्ति, किन्तु गणितस्योत्तरसम्पादनाय शिष्यस्तेषां दाव्दानामर्थं कल्ययति । 
. तत्र यथा झब्दानेवार्था अनुधाबन्ति, ताह गेवेदम्‌ I 


किश्चाएममण्डजस्य प्रथमसुक्तगतं चतुस्त्रिशं मन्त्रमुदाहूत्य तस्याइली लार्थकत्वमाकल- 
यन्ति विमशंकाः I इन्द्रदेवताकस्यास्य सूक्तस्येकोनमिशत्संख्याकानामृचां गवामयनान्तर्गतमहा- 
ब्रते कमणि निष्केवल्यशस्त्रे विनियोगमनुक्रमणिकाकारः प्रदर्श्यावशिष्टानां दानस्तुतिपरत्वं 
निर्दिशति I तत्रान्तिममन्त्रस्य kg विनियोगं सूत्रकारोऽमिप्रैति। यदि कस्यचन पृंस्त्वा- 
वरोधकं प्रतिबन्धकं स्याद्‌ यूनः, न तु प्रवयसः, तहि मन्त्रेणानेन तच्निवतंयितुं शबयमित्यर्थ 
तात्पर्यं परिकल्प्य तत्र विनियोग एफ्टव्यः । भूयसां रोगाणां निवृत्तिमंत्त्रेस्तद्युक्तकमंमिदच 
भवतीति प्रागवोचाम । एवं वक्तारः कामं भवेयुः, न तु प्रणोगात्मना प्रदर्शयितार इत्याक्षेष्ारो 
नूनं भवेयुः, किन्तु सन्तीदानीमपि ताहशाइचमत्कारकारिण: श्रोत्रिया नियतवेदाष्यायिनो 
भारते । अतो नेयमावस्यकता यन्मन्त्रा अर्थानुसारिण एव मवेयुरिति । यदि चार्थानुसारिण 
एव मन्त्राः स्वीक्रियेरम्‌, तहि नित्यानां नैमित्तिकानाश्व कमंणामुच्छेद एव स्यात्‌ । सति पापे 


mda, 


og 


Da 


Ro वैदिकशिक्षादर्शन विन्दुः 


तन्निवृत्तिमेन्त्रेरिष्यते, असति च तस्मिनु मन्त्रानुपूर्वी समुच्चारणमस्युदयका रीत्येव नित्य | 


नैमित्तिककमंपु मन्त्राणां and स्वी क्रियते । 

प्रातः सायं सन्ध्यानुछानावसरे “सूर्यश्च मा मन्युश्च मन्पुपतयश्च', 'अग्निश्न मा सस्पुश्च 
मस्युपतयश्च' इत्यादिमन्तरेजेलप्राशनं क्रियते । सवविधपापरक्षणझ्पोऽर्थो मन्त्रेण प्रकाश्यते I 
मन्मस्यास्यो्चारणेन सर्वविधपापानां ध्वंसो भवतीति पापाचरणेन सह जलूप्राशने सन्ध्या- 
नुष्ठातारः प्रवतेरन्‌ I अथवा पापरहिता वयमित्यनुष्ठातारः सन्ध्याकर्मणो विरता भवेयुः । अतो 


o नित्यनैमित्तिककर्मसु मन्त्रानुपूर्वीसमुच्चारण एव तात्पयंमेष्टव्यमु । अत एव याज्ञिका fia- 


नैमित्तिककमणामनुष्ठाने फळं नास्ति, अननुष्ठाने च प्रत्यवाय इति व्यवस्थां स्वीकुर्वन्ति । एतेन 
मन्त्राणां विवक्षितार्थत्वे नास्तीति साधयितुं न शक्यते । सत्यपि विवक्षितार्थ्वे मन्त्रगता ये शब्दा 
असमवेतार्थामिधायिनः, तेषामानुपूर्वीसमुच्चारण एव तात्पयंमिति मन्त्राधिकरणन्यायानुकूल्यं 
सम्पादितं मवति । va विमद्यांकप्रदशितमन्त्रो नाइलीलपरो मवितुमहंति । 

भारतीया एव केचन विमशंकम्मन्या ब्राह्मणमागस्य 'तद्धेके, ag तथा न कुर्यात्‌’ 
fenger इत्यादिवाक्यान्युदाहृत्य पृच्छन्ति यच्छास्त्रग्रन्थेष्विव ब्रह्मणमागेष्वपि खण्डन- 
मण्डनरीते्द्यमानत्वात्‌ कथं ब्राह्मणमागोऽपौरुषेयो वेदो भवितुमहंतीति। सत्यमेवायं प्रतो 
जटिक दुरुततरश्च। उपलब्धब्राह्मणग्रन्थेम्य एताहशानि स्थळान्येकीकृत्यानुसन्दघानोऽहमस्मि । 
तत्र द्वित्राणि स्थलानि प्रदर्शयितुमिच्छामि । शतपथग्नाह्मणे-'तद्धेके खुक्संसाजंनान्यग्नावभ्या- 


auf `" qa तथा FA ``` तस्मादु परास्येदेवेतानि' (श० ब्रा १.२.४.११) 
इति हस्यते I 


दशंपू्णमासयोः खुचां जुहुपभृद्धुबाणां वेदाग्रैः संमार्जने विहितमू--सखुचः सम्माष्टि' 
इति । वेदस्य शयानवत्सजान्वाक्ृतिरूपस्य द्ंमुष्टिविशेषस्याग्रमागा एव सम्मार्जनानि । एतैः 


खुचः पात्राणि सम्मृज्य तानि केचन शाखिनोश्गनौ प्रक्षिपन्ति, तत्तथा न कतंव्यम्‌, किन्तु | 


तानि चात्वाले निरस्येदेवेति ब्राह्मणस्यार्थः । निरसनं वा भवतु अम्नौ प्रहरणं वा वेदाग्राणाम्‌ | 


उभयमप्युपयुक्तानां तेषामाकोणंक रतानिव्रतंक कर्मेव मवति। एवं शतपथब्राह्मणस्य स्थितिः 
अस्मिन्नेव विषये तैत्तिरीयद्राह्मणं पर्याम: शतपथब्राह्मणवाक्यं तैत्ति रीयश्याखां विषयी- 


करोतीति प्रतोयते । तैत्तिरीयाः संमार्जनानि अग्नौ प्रहरन्ति । नैतावता शतपथब्राह्मणस्य | 


तैत्तिरीयशाखापरवर्तित्व॑ निर्णेतुं दाक्यम्‌। तैत्तिरीयशाखायामपि हातपथब्राह्मणविषय।/णां, 


छण्डनमुपरम्यते । अत्र कथमस्मामिरेवं निर्णेतुं छक्यं यच्छतपथग्राह्मणं परवति, तैतिरीय- ` 


ब्राह्मणं वेति । 
तैत्तिरीयशाखायाम्‌ 'स्रुक्समाजनान्यग्नौ प्रहरति"``'इत्युपक्रम्य “तान्येक वुथेवायास्यन्ति 
तत्तया न कार्यम्‌'"` *** तस्मादेतान्यरनावेच प्रहरेत्‌’ (ते० ब्रा० ३.३.२) इत्युपसंह्ारवाक्यं 


शूयते । अस्यां परिस्थिती कि पूर्व किमुत्तरमिति कथं निदचीयताम्‌ । एवं पुरोडाशपरिमाण- 
विषये तैत्तिरीयशतपथब्राह्मणयोः परस्परखण्डनमण्डने उपलम्येते । अत एवमादयो विषयाः 
सत्यमेव विमशंयोग्याः, झटिति निर्णेतुमशक्याः । बळवत्तरप्रमाणोपलम्भपर्यन्तं मोमांसकैरव- 


लम्बितः पन्या एव निष्कण्टकः । एताइश्ञानां पदार्थानामनुः संस्कृतवि छ्य 

: 3 सन्धानाय विश्वविद्यालय" 
इछात्रान्‌ प्रोत्साह्येदिति सम्भावयामि । 
ती ७०० 


LUAS BD al ME ÆR 


तृतीयं प्रवचन म्‌ 


महषिजेमिनेः पदार्थपरीक्षणसराणिः 


समेषां दशनानां renne यावन्तः vadet सवं एव ते विचारकाः, चिन्तकाः 
परीक्षकाश्च । स्त्रस्वदर्शनौपयिकानि प्रमेयजातानि सुविचायं सुचिरं परिचिन्त्य परीक्ष्य च 
स्वस्वग्रन्येपु प्रतिपादयन्ति 1 मीमांसाथास्तरप्रवतंको महपिजेमितिरपि विचारकश्चिन्तकः 
परीक्षकथ्च 1 दशंनेपु मीमांसायाः पृथगेकं विशिष्टं स्थानमस्ति । अत एव सांख्यमीमांसकाः, 
्रह्ममीमांसकाः, प्रमाणमीमां्काः, अळलङ्कारमीमांसकाः, वाक्यमीमांसका इति मोमांसपद- 
संयोजनेन सवै एव विचारका आत्मनो गौरवमवद्योतयन्ति । पूज्यविचारवाचकः खलु मीमांसा- 
शब्द: । विचारे पुज्यत्वञ्च निष्पक्षपातेन विषयपरीक्षणम्‌। तच्च सर्वेरेव दाशंनिकः क्रियत 
इति भवन्ति सवं एव मीमांसकाः । एवं सत्यपि साधारण्ये निरुपपदं मीमांसापदं पूवंतन्त्रमेव 
विषयीकरोतीति दर्शनसमाजे प्रसिद्धिः । तत्र भगवानु जमिनिर्वाक्यमीमांसकः, मीमांसाणास्त्रज्च 
वाक्यश्ञास्त्रमिति च प्रसिद्धम्‌ । वेदवावयावबोधितं धमंस्वरूपं याथातथ्येन परीक्षते जैमिनिः I 
अत एव ae निमित्तपरीष्टिः इति प्रतिजानीते । तदथंमेव विपुलं शास्त्रं तेन प्राणायि । 


सर्वेभ्योऽपि वेदवाक्येम्यस्साक्षात्परम्पराया वा धमं एव निंगंलतीति प्रतिपादनायेयाचु 
प्रयासो महर्षेः । 


तत्र वाक्यार्थज्ञानं पदार्थाववोधपुर्वेकमिति प्रायः समेपां तीर्थंकाराणां सम्मतिः । पदार्था- 
नामन्यथामावे वाक्यमपि विपरीतार्थंप्रकाशकं भवेत्‌, तेन च घमंस्य वेदवाक्याथंख्पस्य तथ्यं 
स्वरूपं विघटितं स्यादिति aaa जँमिनिर्छोकवेदाधिकरणे-छोके ये दाब्दाः, ये च 
तेषामर्थास्त एव वेदेऽपीति व्यवस्थाप्य सर्वेष्वधिकरणेषु वेदवाक्यमेकैकमुदाहृत्य तदर्थात्‌ 
परीक्षते । आवंश्यकतानुसारेण वाक्यार्थाधिगमोपयिकानु शब्दतदर्थानपि विशेषेण स्वयं युक्तिभिः 
प्रमाणेच निश्चितोति । एवं निश्चये का परिपाटीति कानिचनाधिकरणानि दिदर्शयिषामि । 

वेदानां प्रामाण्पमपौरुषेयत्वञच सिंषाधयिषुमंहपिः शब्दतदथंतत्सम्बन्धानां स्वरूपमादौ 
विवेचयति । वेदानां परतः प्रामाण्यं पौरुषेयत्वं वा पुरुपसम्बन्धादे्टव्यम्‌ I स च पुरुषानुप्रवेणः 
त्रिविधस्सम्भाव्यते -- शब्दार्थयोस्सम्बन्ध॑ कुर्वन्तः शब्दमेव वा समुत्पादयन्तः, वाकयवाक्याथे- 
सम्बन्धं विदधाना वा पुरुषा वेदेषु प्रवेशमहँन्ति | तभ जैमिनिरोत्पत्तिकसूत्नेण तयोस्सम्बन्थं 
नित्यं व्यवस्थापयति । अत्र भाष्यकारः श्रीशवरस्वामी सौरम्‌ 'अव्यतिरेकश्च' इत्यंदां विवृण्वन्‌ 
छिखति-- “न हि सम्बन्धव्यतिरिक्तः कश्चन कालोऽस्ति, यस्मित न कश्चिदपि शब्दः केनचिदर्थ- 
नासम्बद्ध आसीत्‌ । कथम्‌ ? सम्बन्धक्रियेव हि नोपपद्यते । अवश्यमेव सम्बन्धं कुर्वता केन- 
चिच्छन्देन कर्तव्य: । येन क्रियेत तस्य केन कृतः ? अथान्येन केनचित्‌ कृतः, तस्य केनेति तस्य 
केनेति तस्य केनेति नैवावतिष्ठते । तस्मादवश्यमनेन सम्बन्धं कु्वताऽकृतसम्बऱ्धाः केचन शब्दा 
वृद्धव्यवहारसिद्धा अम्युपगन्तव्याः' इति.। 

अनेन सन्दर्भेणेदं निर्गंलति यज्जगति शब्दा्थव्यवहार ऋतुरिङ्गन्यायेन बीजाङ्कुर- 
त्यायेन वा विच्छिन्नः प्रवहति । कस्मिश्चिदपि काले जगतीतले मानवा व्यवहारमन्तरा मूका 


नाभवन्‌, विविधाभिथे्टामिर्नेकविधंरव्यक्तैच्वंनिमिर्वा वानरा इव नरा व्यवहरन्तो नासन्‌, ` 


सम्प्रति यथा वयं वर्तामहे, तथैव प्राक्कालेऽपि मानवा अवतंन्त, नरा नरेभ्य एवाजायन्त, न 
antar, शिशवः स्वस्वमातुम्य एव प्रथमं शब्दोच्चारणमधिक्षन्त, तदर्था्चावागच्छन्‌ । शब्द- 
तदर्थावगमाय व्यवहार एव प्रधानं कारणम्‌ । क्रि बहुना, सर्वमेव लौकिकं कायजातं शब्द 
मूलकमेव प्रववृते। शब्दार्थव्यवहारस्य काळनिणंये प्रवृत्तः पुरुपो गजस्य कौपीनधारणव्यापारे 
प्रवृत्त इव स्यात्‌ । सुचिरं विमृष्य चिरन्तना आत्मन इव पुर्वंजान्‌ निर्द्वारयन्तः 'न सोऽस्ति 
्रत्ययो लोके यः शब्दानुगमादृते'१ इति सिद्धान्ते विश्वासमाबवन्धुः; न ह्यावुनिका इव विज्ञान- 
शम्दघटितमाधापदप्रयोगमायया किमपि किमपि लिखितु तत्प्रचारयितुङ्च प्राक्तनाः mads! 
शब्दतदर्थनिर्णये तद्व्यवहारे च तेपां स्वस्वपूर्वंतनानां व्यवहार एव मूलम्‌, न तु कुमिकीट- 
सरीसृपपतङ्गशाखामृगाणामव्यक्तशन्दव्यवहारः I आत्मन इव परे द्रष्टव्या इति få नीतिरुचिता। 
यथा वयं मानवाः, तथा तेऽपीत्यत्रेवोचित्यं भाति, न तु यथा å कृमिकीटादय:, तथा वयं मानवा 
sent: । माषाशास्त्रिणां 'ते' इति तच्छब्दवाच्याः कृमिकीटादय:, 'वयम्‌' इत्यस्मच्छन्दवाच्या 
मानवा: I कथमत्रौपम्यं सङ्गच्छताम्‌ ? अव्यक्ता ध्वनयस्तेषाम्‌, व्यक्ताइच वाचोऽःमाकम्‌ I 
च्वनिमात्रसाहर्यञ्चेदुमयेषां न तहि काचिद्विप्रतिपत्तिः । अन्ये च घ्वन्यात्मकारशब्दाः, अन्ये च 
वर्णात्मकाः । ष्वनिमिवंर्णा अभिव्यज्यन्ते | अभिव्यञ्जकामिव्यक्तयोमेदमाकल्यामो न त्वेक्यम्‌ 1 


वर्णानुकूलैरेब घ्वनिभिर्वतितव्यम्‌, न तु ध्वन्यनुकूलेवंगं: । करणापाटवादिना क्वचिद्‌ 
ध्वनिभिवर्णा: कामं निस्सरेयुः “महाशयः? इति स्थाने å इति, कामं तत्राथंप्रत्ययोऽपि 
जायेतं, किन्तु साधुत्वं तत्र न प्रतियन्ति तीर्थंङ्काराः। गौरिति वक्तव्ये गावीत्पुच्चारयतीति 
हि व्यवहरन्ति शास्त्रज्ञा:। न तत्र गावीदाब्दस्य साधुत्त्र्रहस्तेषाम्‌ । अथंप्रतीतिमात्रेण न 
शब्दस्य साधुत्वग्रहः I न हि शुक्तो रजतप्रतीतिमात्रेण तत्‌ सत्‌ प्रत्यक्षं मन्यत इति यथा | ad- 
प्रत्यायने यावानादरइशन्देषु ततोऽप्यधिक आदरस्तत्साधुत्वे I शुद्धाशुद्धत्वे यस्त्रभाण्डादिष्वे- 
बाथेषु न परिगाण्येते, किन्तु शब्देष्वपि । शुद्धाशुद्धत्वे साध्वसाघुत्वे च शास्त्रैकसमधिगम्येञ्छौकिके 
स्तो यरपाहवनीयाविव । मातिके पात्रे चुस्चूषाकारेण कइचन पानीयं पिबति, तदेव पात्रं गङ्गा- 
जलेन प्रक्षाल्याप्यपरः पानीयं तेन न व्यवहरति, तथा प्रक्षालितेन पात्रान्तरेण राजतादिना 
पानीयं व्यवहरति साधारणो जनः। शिशस्तु स्वव्यवहाराय नैजं पात्रं संरक्षन्ति । एवमस्ति 
Hare दृष्टि: । यागीयेषु ब्रीह्मादिषु sg यथा प्रोक्षणादयस्संस्काराः, तथा शब्देष्वपि 
निगमनिरुक्तव्याकरणादिमिरनेके संस्कारास्सन्ति विहिता: । एवं संस्काराहिताइशन्दास्साघवः, 
तहिहीनास्त्वसाधव: I 

यास्कपाणिन्यादिभिः प्रवतिताइशब्दसंस्काराः केवल साधुत्वप्रयोजनकाः, न तु ag- 
चब्दनिष्पादकाः I लक्ष्येकचक्षुषः खलु भवन्ति महषयः । “इको यणचि’ इति सूत्रपरवृत्ते: gå 
इ उ क्ष नुणाँ य व र ला; सन्धिवर्णा नाभवन्‌, सुत्रप्रवृत्ते रनन्तरमेवेमे वर्णा इति साधन 


१. वाक्यपदीयम्‌--१।१२३ l २. अष्टाघ्यायी-६।१।७७। 

दुष्करम्‌ । “मित्रे sat इति सूत्रात्‌ प्राङ्‌ महषंविश्वमित्र इति नामासीत्‌ सूत्रानन्तरञ्च तन्नाम 
विश्वामित्रोऽमवदिति प्रतिपादनं न विमशंकानां रञ्जकं स्यात्‌; प्रत्युत लाघवैकद्दष्टि: पाणिनि: 
विश्वामित्रस्य कृते चतुवेर्णात्मकं सूत्रमेव रचयन्‌ विश्वामित्रं न विसस्मारेति कथनं मनोर्‌ञकं 
स्यात्‌ I एवञ्च लक्ष्याविरोधेन महषंयश्शासत्रेपु प्रावतन्तेति स्वीकतेव्यम्‌ I 

अत एव भगवान्‌ जैमिनिः पिकनेमाधिकरणे परम्पराप्राप्तं शब्दाथंव्यवहारमनुसृत्य 
“पिकमालभेत', 'पेलवो दण्डः’ इत्यादिवाक्येपु पिकादिशब्दानां लोकव्यवहारसिद्धमेवाथं 
व्यवस्थापयति I 


अयमत्र विदेपः--पिक-नेम-सत-तामरसादयः शाब्दा आर्याणां व्यवहारे न सन्निपतन्ति, 
amata तातू व्यवहरन्ति कोकिलार्धादर्थेपु । अनायंव्यवहारपतितत्वात्तानर्थानपरिगृह्य निगम- 
निरुक्तब्याकरणादिसंस्कारेण योऽथं आपतति तत्परिग्रहं जमिनिनं वाञ्छति, किन्तु तानेवार्थान्‌ 
स्वीकरोति ये चानायंव्यवहारपतिता: । यद्यपि गोक्षीरन्यायेन जं मिनेस्तेऽर्था अग्राह्मा एव, तथापि 
शब्दार्थव्यवहारे गोक्षो रन्यायस्य प्रसक्त्यमावाद्‌ न दोषः । पीलुशब्दस्य तु द्वेधा व्यवहारः-- 
वृक्षे गजे च। उत्तरप्रदेशेषु 'पोलबान' इति हस्तिपे प्रयोगो दृश्यते I अतः पीछ्शब्दो हस्ति- 
वाची । बैदिकास्तु qA पीलुशब्दं प्रयुञजते । वैदिकाः शास्त्रस्थाः, ते यथा शब्दार्थव्यवहार- 
सविप्छुतपारम्प्येण परिपाळ्यन्ति न तथा छौकिकाः । लोकिकास्तु यथाकथच्चिदर्थावबो धाय 
शब्दान्‌ व्यवहरन्ति I 

'चोर'झन्दोऽका रान्तः, स्तेन वाची प्रसिद्ध: । दाब्दमिममुकारान्तम्‌ “चोद' इति परि- 
कल्प्य द्रविडदेशीष्वन्ने व्यवहरन्ति। एवं “बरी” इति पदं रेफान्तं विधाय वैर’ इत्युदरे 
व्यवहरन्ति । एवमादिषु शब्देषु शास्त्रस्थानां यत्र प्रयोगस्तत्रैव तस्य पदस्य प्रयोग इति 
जैमिनेर्मतम्‌ I 

अयमत्र जैमिनेनिष्कप॑: - येपां णब्दानां ग्लेच्छेप्वार्येपु च विभिन्नार्थेपु प्रयोगः, यथा-- 
यबबराहादीनाम्‌, तत्रायंप्रसिद्विरेव बळोयसो, वाक्यशेपानुगुणत्वात्तस्याः | ये च शाब्दाः कर्मि- 
fg म्लेच्छप्रयोगेष्येव वतंन्ते, आर्येश्च क्वाप्यर्थे न प्रयुज्यन्ते, तेपां शब्दानां त एवार्था 
ger ये स्लेच्छप्रयोगविषयाः । येपां शब्दानामुमयेपःमपि विभिननषवर्थेपु प्रयोगः, यथा पील्वादि- 
ब्दानां तत्र वैदिकप्रसिद्धविपया एवार्था mar, अविप्लुतव्यवहारपरिपालवत्वाद्वेदिकानाम्‌ । 
देशभाषापभ्रंशपदानि चोर, वैष इत्यादीनि विप्लुतिभूयिष्ठानि न ग्राह्याणि इति। एवश्च aad- 
योस्सम्बन्थो$विप्लुतव्यवहारसिद्धो नित्य इति तत्र न पुरुषानुप्रवेश: । 

सोऽयं सम्बन्धः क्रियात्मको मीमांसकानामित्यस्य veret श्री्यवरस्वामी माष्यकारो 
बदति 'यो व्यपदेश्यस्सम्बन्धस्तमेकं न व्यपदिशति भवान्‌ प्रस्याय्यस्य प्रत्यायकस्य च यस्संज्ञा- 
संज्ञिलक्षण इति’ इत्या दिना । 

अस्याथं:--संयोगादीनां सम्तरन्धान्तराणाममिमतानामसम्मवेऽपि 'दाग्वेना$्थंमभिषत्ते' 
इत्यादिव्यवहारानुरोघेनाथंप्रतीत्युद्देस्यिकायां शब्दकरणिकायाममिधानक्रियायां चाब्दज्ञानरूपायाँ 
तज्जन्यप्रतिपत्तिरुपफलशालित्वेन यत्कमंत्वं वाच्यत्वरूपमर्थस्य तस्यामेव च यत्कारणत्वं वाच- 
कृत्वरूपं शब्दस्य ताइशों वाच्यवाचकमाव एव सम्बन्धश्यक्तिलूपः शब्दाथंयोरनिवायं इति । 

शक्तिरियमपौरुषेया छब्दगताऽथंगता च मवति--'सामध्यं सर्वभावानां दाक्तिरित्य- 
भिघीयते' इति वात्तिकात्‌। शक्तेरतिरिक्तपदार्थत्वमभ्युपयन्ति मीमांसका इति प्रसिद्धमेव । सोऽयं 
वाच्यवाचकमावरूपोऽपौरुषेयस्संबच्धो नित्य इति मीमांसकसरणिः । 


दाब्दकतृत्वेन वेदेपु पुरुषानुप्रवेश इत्यस्मत्सपक्षीया अपि मन्वते दाशंनिका: I सोऽयमपि 
पक्षः परीक्षितो जैमिनिना शब्दनित्यत्वाधिकरणे । एकैकस्य दर्शनस्य प्राधान्येन निरूपणीयो 
बा विषयः कश्चन निश्चितः । तस्यैव निर्वाहाय तत्सम्बद्धाः पदार्थास्तदनुकूलतया व्यवस्थाप्यन्ते 
दार्सनिकेरिति स्थिति: । तत्र यत्‌ प्रमाणानां starta प्राधान्येन विवेचनाय प्रवृत्तं प्रमाण- 
शास्त्रमिति प्रथते काणादं गौतमीयं वा, तत्र प्रमाणानां प्रामाण्यं परत इति पन्था अवलम्बितः । 
तश्चिर्वाहाय शब्दस्य कृतकत्वमवस्थापितम्‌ । राव्दस्या्नि्मितत्वे mar, अनाप्तनिर्भितत्वे 
चाप्रामाण्यम्‌ । अतो वेदस्यापीरवरनिमितत्वेन ईश्वरस्य चापत्वेन anm? सिद्ध भवतीति 
प्रमाणशास्त्रस्य तात्परयम्‌ । चतुबिशतिगुणेषु शब्दस्यापि परिगणनात्‌, तत्स्वरूपविवेचनावसरे 
तस्य नित्यत्वं प्रसाध्य, तस्प्रामाण्यस्य कृते परतस्त्वसरणौ समाञ्रितायां वेदस्यापि तथाविधं 
प्रामाण्यमव्याहतमिति कणादगौतमयो राशयः । प्रमाप्रमेयेकनिरूपणाय प्रवृत्ताविमो कणादगौतमौ 
वेदेन सह दूरतस्सम्बन्धमावहृत इत्यत्र न कथन संशयः । कथच्चिदठेदप्रामाण्यं संसाध्यात्मनो 
वेदिकसूत्रेण संयोजने तेन च वेदवहिर्भूतानां निष्कासने तन्मतखण्डने चासस्येश्वरस्य साधन- 
मावध्यकमिति मन्वानो कणादगौतमौ पद्धतिमिमां शिक्षियात इत्यम्यूहितु शक्यते । 


जैमिनीयं दर्शन तु साक्षाढेदसम्बद्धम्‌ । वेदार्थंघर्मस्यैव विवेचनाय सम्प्रवृत्तं वाक्यशास्त्र- 
मिति कथ्यते । प्रमाणप्रमेयानां विवेचनन्तु गौणं समाथित्य, अथवा ईषद्धदेनान्यतस्सिद्ध वा तेपां 
स्वरूपमज्ञीकृत्य मुख्यतया वेदबाक्याथेविचाराय प्रवृत्तस्य जैमिनेर्वाक्याथौपयिकशब्दतदथं- 
तत्सम्बन्धविषये यद्विवेचनम्‌, तस्य च या पद्धतिस्तस्या अतिशयत्वे समादरे च न. कियानपि 
सङ्कोचो भवेदिति विभावयामः । अतः शब्दस्य नित्यत्वेन तद्द्वारा वेदेषु पुरुषानुप्रवेशो दुलभः । 
शन्दस्वरूपं प्रतिपादयितुं भाष्यकाररशवरस्वामी “अथ गोरित्यत्र कः शब्द; ? गकारीकार- 
बिसर्जेनीया इति भगवानुपवषंः' इत्युपक्रम्य 'तस्मादक्षराण्येंब पदम्‌’ इत्युपसंहरति I 


सन्दमंस्यास्येदं तात्परयम्‌ “गो: घटः' इत्यादौ क्रमिकाः श्रूयमाणा ये वर्णास्तेषामनित्य- 
तयाऽर्थावबोधकत्वानुपपत्तः श्ूयमाणगकारादिव्यतिरिक्तोऽन्यो गोश्चग्दोऽंप्रत्यायकत्वेनेष्टव्य 
इति स्फोटवादिनोऽमिप्रयन्ति । मतमिदमौचित्यमाबहृति न वेत्यत्र विचारो न सङ्गत धति 
पस्यामि । साषकबाधकयुक्तयो भूयस्यः स्युः । केनचित्‌ खण्डनमात्रेण स्फोटवादो निरस्त इत्यव- 
धारणं नोचितम्‌ । साधकेइच प्रमाणेः स्फोटवादोञबस्थापित इति सोऽन्यैरपि स्वीकतंव्य इति न 
fasten । सर्वोऽपि शास्त्रकारः स्वशास्त्रमर्यादाया तिष्ठन्‌ परिशीलयति--इदमुचितम्‌ 
उतानुचितमिति । 


तत्र मीमांसकमर्यादेयम्‌-'स्वाष्यायोऽध्येतव्यः' इति विधिः स्वकुळपरम्परागतायाः 
शाल्लाया अघ्ययनकतंत्यतां बोधयति। अध्ययन गुरुमुखोच्चारणानूच्चारणम्‌ I उच्चारण- 
मनूच्चारण' वर्णानां भवति। वर्णा एव श्रोत्रेण गृह्यन्ते । श्रोत्रगृहीतेऽयं लोके vere: 

प्रसिद्धः । लौकिकवैदिकशब्दानामनन्यत्वे लोकवेदाधिकरणन्यायसिद्धम्‌ । गकारादिव्यति- 
रिक्तो्श्यावबोधकथ शब्दो न थोत्रग्राह्मः । कामं तस्य बौद्धिकत्वमुपपन्न॑ स्यात्‌ । न तेन मीमांस- 
कानां कोऽपि लाभ: । यदि वर्णा नित्या भवितुमहुन्ति, तहि न कोऽप्यर्थावबोधने प्रत्यूहः । यदि 
वा तेऽनित्याः, तहि पूवंपूर्वंबणंजनितसंस्क्रा रसहितान्तिमवर्णंः प्रत्यायक इति विषयाऽर्थावबोघे न 
कोऽप्यन्तरायः। अतः स्वाध्यायाघ्ययनविधिनाऽक्षराणि गृह्यन्ते, तान्येवाक्षराणि नित्यानि सन्ति, 
अर्थावबोधने निमित्तत! भजन्त इति । एवं वाक्यवाक्याथंसम्बन्धे कतृंद्वारा वेदस्यैव वा प्रवन्धस्य 
निर्माणद्वारा पुरुषानुप्रवेशो दुर्घट इति वाक्याधिकरणे _बेदापौरुपेयत्वाधिकरणे च व्यवस्थापित॑ 
जैमिनिना । 


इदमिदानीं विवेचनीयम्‌ -यज्जैमिनिः तदनुयायिनो मीमांसकाश्र वेदवाक्या्थंनिर्णयाय 
वावयगतानां पदानामर्थावधारणे कानुपायानवरम्बन्त इति । अश्वप्रतिगृहेष्टिविघायकं वाक्य- 
मस्ति-'याबतोऽश्वान्‌ प्रतिगृह्णाति स॒ तावत्संख्याकान्‌ वदरणदेवताकचतुष्कपालद्र व्यकयागान्‌ 
कुर्यात्‌' इत्यापाततोऽर्थः प्रतीयते । अत्र सिद्धान्ते 'प्रतिंगृह्लीयात' इत्यस्य 'प्रतिग्राहयेत्‌” सत्य 
स्वीकृत्म अश्वानां दातैव क्रतूनिमानु समाचरेत्‌, न तु प्रतिग्रहीता इति व्यवस्थापितं जैमिनिना । 


अयमत्रत्यसन्दर्मविवेकः-्रजापतिवं रुणायाश्वमनयत्‌, स स्वां देवतामाच्छंत्‌, स पर्यदीयंत, 
स एतं वारणं चतुष्कपालमपश्यत्‌, तन्षिरवपत्‌, ततो वे स षरुणपाशावमुच्यत, वरुणो वा एतं 
qE योऽव प्रतिगृह्णाति’ इत्यन्तं परक्कृतिरथंवादः । अन्ते च 'याइतोऽश्ान्‌ प्रतिगुह्णीपात्तावतो 
वारणांश्चतुष्कपालान्निवंपेत्‌' इति विधिवाक्यम्‌ । प्रजापतिबंरुणायाश्वमनयत्‌--अदात्‌ । 'सः' 
प्रजापतिः स्वां स्वकोय़ां देवतां सम्प्रदानभूतं वरुणम्‌ Ars प्राप्तवान्‌ । प्रजापतिरशवं दत्वा 
वरुणग्रहं gaad: 'सः' प्रजापतिः पर्यदीयंत- जलोदरेण व्याधिना उदरे 
विदीर्णोःमवत्‌ । 'सः' प्रजापतिः एतं वारुणं चतुष्कपालं यागमपश्यत्‌; तल्षिरवपतु तमस्वतिषठत्‌, 
ततः—तेन सः प्रजापतिः वर्णप्रहादमुच्यत इत्यर्थवादमागस्यार्थः । तत ऊध्वं विधिः - 
'यावतोऽश्वान्‌' इति । अत्र प्रतिपुवकगृह्हातेयंदि प्रतिग्रहोऽर्थस्तहि उपक्रमगताथंवादस्य स्चतिनं 
स्यात्‌, अथंवादगतैः ‘a: इति तच्छब्दः प्रजापतेरेव दातुरभिधानात्‌ । तात्पयॅनिर्णायकप्रमाणेपु 
उपक्रमोपसंहाराविति प्रथमं प्रमाणम्‌ । तेन उपक्रमानुसारेणोपसंहारः mda भवति । विध्य 
पेक्षयाथंवादस्य दुबंलत्वेऽपि उपक्रमगतस्य तस्य प्राबल्यमङ्गोकतंव्यं मवति I अतस्तदनुःीघेनोपः 
संहारस्य विधिगतस्य प्रतिपूवकगुह्हातेदानिमेवाथे एध्व्यः--योऽस्वान्‌ प्रतिगृह्णीयाद्‌ दद्यात्‌ 
प्रतिग्राहयेद्वा स वारुण्येष्ट्या यजेत इति । रार्वमिदमालोच्य जैमिनिस्सुत्रपति--सा लिङ्गा- 
akaa स्यात्‌! (३.४.३७) इति । सा-वार्णोष्टिः आत्विज्ये -त्ररत्वि सम्प्रदानके याजमाने$- 
इवदाने स्यात्‌, लिङ्गात्‌--उपक्रमपामर्थ्याद्‌ इति सुत्रस्यार्थ: । 


देशमाषासु 'सम्भ्रान्तपण्डितः' इति सम्भ्रान्तपदमुत्कर्पे, unge: इति मीपण- 
पदमाधिक्े च प्रयुज्यमानमनुमवामः । तत्र कारणे पृष्ठे माषाविज्ञानिनो ग्रुवन्ति यदस्मिज्नथेड्यं 
दाब्दः प्रचलित इति। संस्कृते च सम्भ्रान्तपदं Hannes ्रान्तियुक्तस्य भयङ्कृरस्य 
च वाचक इति प्रसिद्धम्‌ I सत्यामप्येवं प्रसिद्धौ, जानन्तोऽपीमां प्रसिद्धि feat तयोरशब्दयो 
प्रयोगे न सङ्कोचमाचरन्ति। तश्र च हेतुः प्रचछितत्वमेव। प्रचलितत्वश्चाधारून्यमेव । 
¥ 

.शब्दानुपूर्व्यामपभ्रंशस्सहजः, किन्तु कस्मिशचनार्थे प्रसिद्धस्यार्थान्तरे प्रयोगो विना कारणेन 


क्रियमाणदशास्त्रस्थानुद्देजयेदेव । 

मीमांसका एकत्र प्रसिद्धशन्दं तद्विपरीतेऽर्थे कल्पयन्ति, किन्तु तत्रोचितं कारणं 
परिदशँयन्ति । किन्तु विपरीतार्थावलम्बने यद्‌ यत्र कारणम्‌, तदेव कारणं स्थळात्तरेऽ- 
प्यर्थान्तरावलम्बायेति नातिदिद्मन्ति। यथा--'कदाचन स्तरीरसि नेन्ग्रसश्चस दाशुषे’ 
इति मन्त्रे प्रयुक्त इन्द्रशब्दो amet प्रसिद्धः, अतोऽयं मन्त्र इन््रदेवताककमंणि विनियो क्तव्यो 
छिङ्गात्‌। अयमेव मन्त्रः क्वचिद्‌ गाहंपत्योपस्थाने “ऐन्द्रचा गाहंपत्यमुपतिष्ठते' इति विधिना 
विनियुक्तो meterne प्रकाञ्चयितुं प्रवतंते am sner गाहँपत्याथंवोधकरवं 
स्वीक्रियते I अत्रार्थन्तिरे इन्द्रशब्दस्य प्रयोगे विनियोजक ब्राह्मणवाक्यं कारणम्‌ । विधिमन्त्राधि- 
करणन्यायेन विधिमन्त्रयो रैकार्थ्यं सं रक्षणीयमिति हेतोर्ब्राह्मणवाक्यानुसारेण मन्त्रगतेन्द्रशब्द 
इदिधातोरनप्रत्ययान्तस्य परमैश्वयंसम्पन्नो måte एवार्थः स्वीक्रिते। अयमेबेन्द्रीन्याय 
इति कथ्यते । एवं 'हिरण्यगभंस्समवतंताग्ने भूतस्य जातः पतिरेक भासीत्‌' इति कथन मन्त्रः । 
प्रजापतिं हिरण्यगर्भ: इति वाक्यदषेण हिरण्यगर्भः प्रजापतिः । “समवतंताग्रे जात” इति 
maga: प्रागाविर्मावकथनम्‌ । “भूतस्य पतिः' इति स्वपृष्टजगदुत्पत्तित्वम्‌, “एक आसौत्‌' 
इति सृष्टेः प्रागेकत्वच | 

इदं सवं सृष्टिकतेरि प्रजापतावुपपद्यते । अस्यां स्थितावयं मन्त्रः 'हिरप्यगर्भ: समवतंताग्र 
इत्याधारमाघारयति' इति वाक्येन वायव्ययागे आघाराङ्गत्वेन विनियुक्तः । आधारशब्दस्य 
घृतेन क्षारणमथे: । चतुरत्राकारे आहवनीये वायव्यादाग्नेयान्तम्‌ । एवं निशऋत्यादीश्चानान्तः् 
gå क्षायंते। तदिदं पूर्वाधार उत्तराघारथ्ेति कमंद्वयम्‌। प्रकृतौ दशपूर्णमासयोः 
ुर्वाघारोऽमन्त्रक। प्रजापतिदेवताकः, उत्तराघारश्च समन्त्रक इ्द्रदेवताकश्च भवतः I 
अतिदेशेन कमंद्वयमिदं वायव्यविकृतियागं प्राप्तम्‌ । तत्र हिरण्यगर्मेमन्त्रस्य प्राकृतमिन्द्रदेवताकं 
मन्त्रं बाधित्वा उत्तराधार एव निवेश इति दशमतृतीये सिद्धान्तितं जैमिनिना । उत्तराधार- 
्ेनदरदेवताकत्वेऽपि 'यो ह वे खु चाब प्रजापतिः स उ चे vm इति वाक्यशेषेण प्रजापति- 
शब्दस्येनद्रोऽयं इत्यवलम्ब्य विधिमन्त्रयोरेकारथ्यं संरक्ष्यते । अयमेव हिरण्यगर्मेन्याय इति 
व्यवहियते । एवश्चोचितं कारणं atata प्रसिद्धानां पदानामर्थान्तरे निवेशो मीमांसऋ- 
मर्यादासिद्धः । 

दाशंनिकपदार्थेविवेधनावसरे (स्य तस्य दाशयंनिकस्य पृथक्‌ पृथक्‌ पन्थाः कामं भवेत्‌ I 
स च पन्थाः स्वस्वदशनपरम्परां मर्यादार्‍वानुसृत्य प्रवतंते। मतान्तरस्य समालोचनावसरे 
खण्डनप्रसङ्गै च मतान्तरसम्बन्धिनीं परम्परां मर्यादाञ्चानुसूत्यव समालोचनेन खण्डनेन वा 
भवितव्यमित्यस्ति दाशेनिकानां समयः। स्वस्वदश॑नेऽपि पूर्वजानां मतमवरजैस्समालोच्यते 
खण्ड्यते च, किन्तु तावता नेदमम्मुपगन्तुं शक्यते यदेकस्मिन्नेव दशने परम्परा मर्यादा च 
भिन्नेति । स्वस्वपरम्परायां मर्यादायाः स्थित्वैवावरजः समाछोचयति खण्डयति च । सोऽप्य- 
वरजः कालान्तरे पुवंजो व्यवहियेतैव I 

एवं छण्डनमण्डनपरम्परायां समर्यादायां सत्यामप्येकरूपतां दाशेनिका न जहृति । 
शब्दाथस्वरूपविंषये तु समेषां दाशनिकानां विमशंकानाकरूप्यमेव स्वीकतंव्यं भवेत्‌ । 


NN, Sager सकन 

शब्दस्यानित्यत्व॑ं साधयितुमैदम्पर्यमावहन्तो$पि “घटः' इत्येवानुपूर्वीमुत्पादयेयुः कम्बुग्रीवादिमति, 
न तु 'टघः' इति me कृत्रिम इत्येतावता यथा तथा वा पुरुषदशब्दात्‌ रचयितुं 
प्रभुन॑ भवेत्‌ । एवमर्थस्वरूपविषयेऽपि। प्रान्तभेदेन देशभेदेन वा घटस्याकारा भवन्ति 
मिन्नाः, तथापि तत्तदाकारवति घटशब्दप्रयोगस्तु नियतः । पिकशब्दः परिवतंनेन कपिभेवति । 
अतः कपिशब्दस्य निर्माणं पिकशव्दाज्जातमिति कथन युक्तियुक्तम्‌ ? एवं कटपयादिसंख्या- 
शास्त्रानुसारेण पिककपिदाव्दयोरेकेव “एकादश? रूपा संख्या निष्पद्यत इत्यनयोरेक एवाथं इति 
कि निरचेतुं mag? यद्येवं तहि घट इत्यस्य एकचत्वारिशत्‌ सङ्ख्या समायातीति टघ- 
शब्दोऽपि घटाथेकस्स्यात्‌ । अतरशब्दतदथंस्वरूपतत्सम्वन्थविषये fet प्रबलं नियामकं प्रमाणं 
सर्वैरेष्टव्यम्‌ | 


तदत्र मोप्तांसकरवधृतं प्रमाणं निरावाधमित्युत्पस्यामः । तत्र मीमांसावेदवाक्याथं- 
निर्णयाय प्रवृत्ता शब्दशब्दाथं आवच्यकतानुसारेण सप्रमाणं विवेचयतीति पूवंमत्रोदाम । 


` बेदानथंतदशब्दतथ संरक्षितुं पडङ्गानि महपिमिः प्रवर्तितानि सन्ति प्रसिद्धानि। तत्र शिक्षा- 


व्याकरणच्छन्दोविचितयो avg, तत्समुदायपदम्‌, तत्समुदायं वृत्तमपिं ययायथमववोध्य 
बैदिकोमक्षरानुपूर्वीमनपायं परिरक्षितुं प्रावतंन्त । तथारथंव्यवस्थोपयोगिनस्त्रयो निरुक्तं ज्यौतिषं 
कल्पश्चेति । यावद्वेदे शब्दस्य प्राधान्यम्‌, तावदेवार्थस्यापि । यदि शब्दप्रधान एव वेदोऽमविष्यत्‌, 
न तहि जैमिनिः शब्दवत्तद्ंतत्सम्बन्धान्‌ नित्यानवक्ष्यत्‌ । पाणिनेर्वेदिकप्रकरणं स्वरप्रकरणश्वेम- 
मेव विषयभवद्योतयतः-यद्वेदेषु शब्दानां स्वराणाश्वाष्ययनपरम्परासमाग्तं नियतं स्वरूप 
कीहस्मिति । प्राति्ाख्यापरपर्यायाः शिक्षाया अध्ययनेन स्पष्टं प्रतीयेत यच्छब्दस्वरूपपरिपाळने 
तस्याः कीहृद्यी जागरूकतेति I 


एवं वैदिकच्छन्दसां परिरक्षणे छन्दोविचितेः। एवमर्थव्यवस्थोपयोगिनां 
निएक्तज्योतिषकल्पानां कियदुपकारकत्वमिति तत्तद्‌ग्रन्थपरिशी छनपरिपक्वमतिवैमवानां 
न तिरोहित किच्चित्‌ । इमान्यङ्गानि पुराणन्यायधमंदयासत्राख्यानि त्रीप्युपाङ्गानि च प्रमाणतयाऽ- 
बलम्ब्य जमिनिः शब्दतदर्थंस्वूपविवेचनं करोति। दशमाध्यायस्य पञ्चमपादे “अनभ्यासे पराक्‌ 
शब्दस्तादर्यात्‌' (१०.५.३९) 'आग्रयणाद्वा पराक्‌ शब्दस्य देशवाचित्वात्‌ पुनराघेयवत्‌' (१०.५.४१) 
इति सूत्रद्वयम्‌ । प्रथम at पूर्वपक्षिणः, सिद्धान्विनश्वोत्तर सूत्रम्‌ । “पराञ्जमुकथ्यान्निगृह्ाति’ 
इति वेदवाक्यार्थनिणंयाय 'पराश्वम्‌' इति शब्दस्यार्थे विचारः। अनम्यासार्थकः TURT: 
qifan: 'पराचोस्सामिघेनीरन्वाह' इति वेदवाक्ये पराक्‌शब्दस्यानम्यासवाचित्वादिति 
पुर्वेपक्षिणो युक्तिः । सिद्धान्तिनस्तु स शाब्दः कालवाचो 'पराचीनमग्न्याधेयादश्नि पुनरादधाति' 
इति वेदवाक्ये कालवाचितया तस्य शब्दस्य प्रयोगादिति युक्तिः । 


अत्रायं बिपयविवेकः--ज्योतिष्टोमे सोमयागे घोडशीनामा कञ्चन गृह: I गृहृशन्दस्य दारव 
उळूखळाकारः पात्रविश्ेषोऽ्थः। अस्मिम्‌ ग्रहे सोमरसः कस्मात्‌ पात्राद्‌ ग्रहीतव्य इति विवादः । 
‘आग्रयणात्‌ षोडशिनं गृह्णाति! इति वाक्यद्वयेन पातरदयाद्‌ ग्रहीतब्यमित्युमयोरपादानत्वं स्पष्टमव- 
गम्यते । किन्तु “उबष्याद्‌ गुह्वाति' इति वाक्यस्य “प राज्ञमुक्‍्य्याश्षिगुत्हाति' इति वाक्येनेकवाक्यताँ 
कृत्वा 'उकथ्यात्‌' इति पञ्चम्या अपादानत्वं सम्मवति न वेति विचारस्समापन्नः । 


२८ वैदिकशिक्षादर्शन बिन्दुः 


तत्र पूर्वपक्षो “उपपदविभक्तेः कारकविभक्तिबँलोयसी' इति वैयाकरण पर्यादामव म्ब्य 


पराक्शब्दस्यातम्या सार्थकत्वं वेदबोधितं स्वीकृत्यातभ्यासो यथास्यात्‌ तथा पोडशिनि उवथ्या- _ 


पादानकस्सोमरसो ग्राह्य इति स्वपक्षमुपस्थापयति। सिद्धान्ती तु पराक्शब्दस्य सप्रमाणं 
कालवा चित्वम ङ्गी कृत्योबथ्यग्रहग्रहणोत्त रकालमाप्रयणातु षोडदिग्रहे सोमो ग्राह्य इत्यमिप्रैति । 
ततराग्रयणस्यैवापादतत्वम्‌, न तूषथ्यस्येति सिध्यति । går सिद्धान्ते च पराक्शब्दाथंस्य 
प्रमाणं तुल्यं वेदरूपम्‌, तहि कतरः पक्षो ग्राह्य: ? विनिगमनाविरहात्‌ पक्षद्वयं तुल्यमेव स्यादिति 
चेत्‌, प्रुवेपक्षे तस्यानम्यासवचनत्वे उवथ्याद्‌ अनभ्यासमित्यन्वयस्स्यात्‌ । तत्र प्राप्ते पोडशिग्रहणे 
उवध्यापादानकत्वस्यानम्यासस्य च विधाने वाक्यभेदः । उबध्यात्‌ पराचीनभृष्वंकाळीनमित्यन्वये > 
उक्थ्यापादानत्वामावात्‌ प्राणं षोडशिग्रहणमुदिश्योध्वंकालत्वमात्रविधाने वाक्यभेदामावः। 
उक्थ्यस्यापादानत्वा मावे पश्चमी तु 'अन्यारादितरतं दिकशाब्दाङ्चूत्तरपदाजाहियुक्त' इति सुत्रेण 
अवति । चैत्रात्‌ पुवे: फाल्गुन इत्यादिप्रयोगनिर्वाह्मय दिशि aad दिकूशब्द इति 
वैयाकरणंव्याख्यातत्वात्‌ । यद्यपि पूर्वेपक्षिमते “उबध्यात्‌' इत्यत्र कारकविमक्तिसिसिद्ष्यति, 
सिद्धान्तिनस्तु मत उपपदविमक्तिः, तथापि पूरं पकषिमतं वाक्यभेदादिवहुदोषवदिति ETE 
पराञ्चम्‌’ इत्युपपदविभक्त्याश्रयणस्येवोचितत्वात्‌ । तस्मादाग्रयणादेव षोडशिग्रहणम्‌ I 

अनेन सन्दभँगेदै निश्चितं भवति यत्‌ कस्यचन शब्दस्याथंनिर््धारणाय पूर्वापरसन्दभँ 
वाक्यशेषं वृद्धव्यवह्मारं निगमनिरुक्तव्याकरणादिकःच पर्यवेक्षणीयम्‌, तदनुसारेणैव निखितोऽ्यंः 
प्रत्येतव्य इति I 

बषठाध्यायस्यान्तिमेऽधिकरणे पशुशब्दारथो विचारितः । पशुशब्दो जीवमात्रे वतते 
“पशुपति?” इत्यादो, चतुष्पारस्वेव व्यवहियते qaraad इत्यादौ । कृमिकीटपतज्भादिष्वण्ड- 
जेषु पशुद्ाब्दव्यवहारो न श्यते । अस्यां स्थितो “शुना यजेत' 'अग्नोषोमीयं पशुम्‌' इत्यादि- 
वेदवाक्येषु पशुशव्दाथ: क इति विचाराय प्रवृत्तो जैमिनिस्सूत्रयति--छागो चा मन्त्रवर्णात्‌' 
इति । अन्त्यः पु्ंपक्षी आक्कत्यधिकरणत्यायसिद्धं vant जातिवाचकस्वम ङ्गीङृत्य पशुत्वमेव 


पशुदब्दार्थ:, तस्य साक्षाद्यागसाधनत्वेऽनुपपन्ते सति परिच्छेदकतया व्यक्तेरपस्थितौ या कापि 
पक्षुव्यक्तिर्यागसाधनमिति मन्यते I 


सिद्धान्ती च जातिवाचकल्वं शब्दानामपरित्यज्य वाक्यादोषाधिकरणन्यायेन 
छागविशेषव्यक्ती जातेः पर्यवसानमिति व्यवस्थापयनु छागव्यक्तिर्यागसाधनमिति मन्यते। 
तत्र सिद्धान्तिनः 'छागस्य वपायाः मेदस इति मन्त्रोऽलम्बः। अर्थवादो यथा विधिगत- 
सामान्यस्य विदोषार्थव्यवस्थापकः, तथा मन्त्रोऽपि ताहशकाय॑सम्पादने क्षमः । 

यद्यपि विध्यर्थवादयोरेकवाकयत्वादर्थंवादस्य विधिगतसामान्यव्यवस्थापकत्वं यथा, न 
तथा मन्त्रस्य; मन्त्रस्तु स्थलान्तराधीनो विध्येकवाक्यतामवाप्तुं न क्षमः, तथापि मन्त्राणां प्रयोग- 
निष्येकवाक्यतायास्सत््वात्‌ प्रयोगविधिना तस्योपसंहारः कतुं शक्यत इति न दोषः । विशेष्य- 
विद्येषणभावस्सवंत्र नैकरूप:, क्वचिदेकपदोपात्तयोरपि मवति, यथा--पशुना इत्यत्र लिङ्ग- 
संख्यादे: प्रकृत्यर्थे, प्रकृत्यथस्य च कारके प्रत्यायाथे । क्वचित्‌ पदद्वयोपात्तयो; I यथा- शुक्छ: 
पट इत्यत्र । क्वचिच्च वाक्यद्वयस्थयोरपि। यथा प्रयोगवचनमन्त्रवाक्ययोः I तदिदमुपसं हृतं 
जैमिनिना--'न वा प्रयोगसमवायित्वात्‌' इति सूत्रेण । अतः पशुशब्दः छागपर एव । एवश्च 
पब्दार्थावधारणाय क्वचिन्मन्त्रस्यापि व्यापृतिरस्तीति सिध्यति । 

*वृष्टयष्षडहो बृहद्रथन्तरसामा rd: इत्येकं वाक्यम्‌ । अत्र 'बृहद्रयन्तरसाप्रा' इति 
दब्दस्यार्थो विचारितो दशमस्य पश्चमे । वृहृदिति रथन्तरमिति च साम्नोर्तामनी । षडह इति 
बड्मिदिनैस्साष्यस्सोमयागः। स च द्विविधः--पृष्ठयः, अमिप्छवञ्च । पृष्ठस्तोत्रयुक्तः पृष्टयः, 


. अभितः प्लवते यः सोऽमिप्लवष्पडहः । द्वादशाहे क्रतो पृष्ठयष्षडहो यस्तस्य विकृतिः गवामय- 


निकष्षडह: । प्रकृतौ द्वादद्याहिकषडहे क्रमेण पट्सु दिनेषु रथन्तरं gg वै रूपं वैराजं पाकवर 


, रेवतमिति ag सामानि विहितानि । तद्विकृतावस्मिन्‌ गवामयनिकपडहे वृह्रथ रन्तरयोरेव 


साम्नोर्गानध्‌, न तु वैख्पादेरिति वाक्यमिदमवबोधयति I तत्र प्रत्यहं वृहद्‌ रथन्तरमित्युभे 
सामनी गेये, उत बृहद्रथन्तरं बृहद्रथन्तरमिति पट्सु दिनेष्वावृत्त्या एवौकस्मिन्दिन एकैकं गेय- 
मिति विप्रतिपत्तिः । 

वृहद्रथन्तरसामनूशब्दस्य द्वेधा समास:--बृहच रथन्तरः्चेति बृहद्रथन्तरे, ते सामनी 
यस्य स॒ इति निपदवहुब्रीहिरिति। अन्यपदाथंस्तुमयत्र समानः, किन्तु दृन्दगमंबहुन्रोही 
इतरेतरसाहित्यस्य प्रतीतेय॑स्मिन्नहनि बृहत्‌ तस्मिन र॒थन्तरसाहित्यमप्यावश्यकमित्यन्यपदाथं 
एकैकस्मिन्नहनि सामद्वययोगः प्रतीयते । त्रिपदबहदब्रीही तु न, तथाप्येकेकस्मिन्नहन्येकेकस्य 
साम्नो योगः प्रतोयते। अतोऽन्यपदार्थस्य समानत्वेष्प्पनुष्ठने वैलक्षण्यमापततीति 
समासेनार्थावधारणमांवद्यकम्‌ । तत्र 'हन्दतत्युरुषयोरतरपदे निर्यं समासबचनम्‌' इति भगवतः 
कात्यायनस्य वचनेन त्रिपदबहुव्रीही दृन्द्रसमासावश्यम्मावाद नित्यग्रहणेन पाणिनीयनिमाषाधि- 
कारस्य “यथोत्तरं मुनीनां प्रामाण्यम्‌' इति नीत्या सङ्घोचावद्यम्मावादु दृन्द्रगमंबहुत्री ह्याश्रयणे- 
नेतरेतरसाहित्येनेव साम्नोविधानमिति प्रत्यहं सामद्दयं गेयमिति पूर्वपक्षिण आशय: i 

अन्न सिद्धान्तसूत्रं जैमिने:--विभक्ते चासमस्तवघानात्तद्विभागेऽविप्रतिविद्धम्‌' इति । 
बृहद्रथन्तरे सामनो विमक्ते प्रत्यहमन्यतरत्स्यादित्यथं: । 

अत्र हेतुः--असमस्तविधानादिति । त्रिपदबहुब्रीहिमाशित्यासमस्तयोः--इतरेतर- 
निरपेक्षयोः साम्नोविधानादित्यथंः । काल्यायनवचनन्तु वृ हद्रथन्तरसामा इत्यन्न न प्रवतंते I 
त्रिपदबहुन्नोहो अवान्तरद्वन्द्वतत्युरषयोमंहाविभाषया विकल्प प्राप्ते, इन्द्रतत्युरुषामावपक्षे 'दन्ढा- 
च्चुदषहन्तात्समाहारे', “गोरतद्वितलुकि' इति समासान्तप्रत्ययामावे सति arte, 
qama: इत्यपि प्रयोगः प्रसज्येत । वाक्त्वचप्नियः, पश्चगवधन इत्येव प्रयोग इष्यते I 
अतोऽवान्तरद्र्द्रतत्पुरुषयोनित्यत्ववचनम्‌ । एव*च यत्रावान्तरद्न्द्रतत्पुरुषयोः प्रवृत्तावप्रवृत्तो च 
शब्दरूपा्यत्वं तवेदं कात्यायनवचनं प्रवतंते । वृहद्थस्तरसामा इत्यत्र त्रिपदबहुद्रीहो दन्द- 
प्रवृत्ती तदप्रवृत्तौ च न रूपान्यत्वमवरोक्यते I अतो नात्र इन्द्रस्य नित्यता । तहांत्र दन्द्रगर्भे- 
द्विपदबहुद्रीहिर्वा तद्रहितत्रिपदबहुब्रीहिवति कथं निश्वीयतामित्यश्राह तढिमागे$विप्रतिषिद्धमिति । 
परस्परनिरपेक्षतया साम्नोविधाने सति अतिदेशवाव्यमविरुद्धमित्यथ: । यथा प्रकृतौ द्वादणाहिक- 
षडहे प्रतिदिनमेकँकं साम गीयते चेन्न विरोध इति तात्पर्यम्‌ । पूर्वपक्षिणो मते प्रकृतिवद्धिकृतिः 
कतंव्येत्यतिदेशवाक्‍यं नानुसृतं स्यात्‌, सिद्धान्तिनस्तु मते तदनुसृतं स्यादिति भावः । 

स्वरभेदेनाथंभेद:, अर्थेभेदेन च पदभेंद इति रीत्या दृत्त्दगमंबहुद्रोहो वृहृद्रधन्तरसामा 
इत्यत्र पू्ंपदं बृहृद्रथन्तरपदम्‌, तच्च समासस्वरेणान्तोदात्तम्‌, तत्प्रकृतिकस्वर एव बृहद्र थन्तर- 
सामशब्दः । त्रिपदबहुव्रीह्मौ च पूर्वपदं वृहृत्पदस्‌, तत्र प्रातिपदिकस्वरेगान्तोदात्तम्‌, तत्मकृतिक- 

स्वरो वृहुद्रथन्तरसामशब्द इति रूपान्यत्वमत्रापि विद्यत इवामाति; तथापि शिक्षाग्रन्येषु 
ब्राह्मणमागे माषिक्रस्वरस्य स्वीकृतत्वान्नात्र स्वरभेदप्रयुक्तरूपान्यत्वप्रसक्तिरिति मीमांसक- 
सम्प्रदायः । एवञ्च वाक्यार्थावधारणाय मीमांसकाः क्वचिद्‌ व्याकरणम्‌, क्वचित्‌ शिक्षाग्रन्यम्‌, 
क्वचिदर्थंवादम्‌, कवचिनमन्त्रवणंनम्‌, क्वचिच्चोपक्रमोपसंहारसन्दभं प्रामाणीक्ृत्य शब्दतदर्थ- 
निश्चये प्रवतंन्ते 1. 

तत्रायं विशेषः giai यन्मतं प्रस्तौति तदपि पूर्वो क्प्रमाणेष्वन्यतममादायेव । 
ya इत्येतावता न स प्रमाभविहीनो भवति। सिद्धान्त्यमिमतप्रमाणेषु प्रदश्यंमानेष्वपि 
तत्र वर्तमान दौबंल्यं न्यूनतां वा समुद्घाटघ सिद्धान्ती स्वमतं व्यवस्थापयति झददार्थस्वरूप- 
चिन्तनधारेयं मोमांसायामनितरसाधारणो । जैमिनिसूत्रेषु परिशील्यमानेषु तत्रेदं वैचित्र्यं 
'स्पष्टमवमाति यज्जैमिनेः प्राककाळवतिनां शब्दतदर्थविषये यन्मतं तदुल्लिख्य तैरुच्यमानं हेतुः्च 
faser तदौचित्यानौचित्यपरोक्षणं महर्षिः करोतीति। एवं नैकविषया दृष्टया निष्ठष्टवेद- 
वाक्यार्थंशन्दतदर्थविचारः प्रवतितो मीमांसकः । 

. तत्र जातिशक्तिवादिनो मीमांसका इति प्रसिद्धम्‌ । आक्कतिस्तु क्रियार्थत्वात्‌’ इति सूत्रः 
 यक्षाकृत्यधिकरणे जैमिनिः शब्दस्पार्थं आकृतिरिति प्रतिजानीते, किन्त्वेतदधिक रणपुर्वंपक्षिणोऽपि 
व्यक्तिशक्तिवादिनस्स एव हेतुः, यश्च सिद्धान्तिनो जातिशक्तिवादिन: । eta प्रोक्षति’ इत्यत्र 
ब्रोहिशब्दार्थो यदि व्रीहित्वं जातिः, तहि तत्र प्रोक्षणक्रिया न सम्पद्चेतेति व्यक्तिरथं इति 


पूर्वपक्षिणो मतम्‌ । 'इयेनचितं चिन्बीत' इत्यत्र स्येनशन्दार्थो यदि व्यक्तिः, तहि चयनक्रिया ` 


नोपपद्यत इति जातिरथं इति सिद्धान्तिनोऽमिमतम्‌ । कथमत्र निर्णयो मवतु ? नात्र निर्णयाय 
कस्प्रचन वैदिकस्य प्रमाणस्यावलम्बः पूर्वोत्तरपक्षिणो भवितुमहंति। न चात्र कस्यचन महर्षे- 
gamet विलोकयामः--यज्जातिरेव शब्दस्यार्थो न व्यक्तिः, व्यक्तिरेव ताही न जातिरिति । 
` शब्दार्थंचिन्तनधारंव परिशोलनीया पूर्वोत्तरपक्षिणोः। तत्र यः पक्ष ओचित्यमावहति प्राप्तान्‌ 
' विरोषाचु परिहरेत्‌, शास्त्रमर्यादाश्व eget, स पक्षो ज्यायानु mek निर्णय: कतंब्यः । 
'एषा च चिन्तनघारा भोमांसकानाम्‌ । “इयेनितं चिन्वीत' इत्यत्र श्येनशब्दस्य पक्षिविद्षेष- 
व्यक्तिवाचित्ये चयनप्रयोग एवानुपपन्नस्स्यात्‌। 'ब्रोहोन्‌ प्रोक्षति’ इत्यत्र ब्रीहिशब्दस्य जाति- 
याचित्वे प्रोक्षणक्रियाया अनुपपत्तिरिति समानायामप्यनुपपत्ती पूर्वपक्ष्यनुपपत्त्यपेक्षया सिद्धा- 
न्तिनोऽनुपपत्तिगरीयसी दुर्वारा च। 

पूर्वपक्षो दद्ंपणंमासाङ्गब्रोहमङ्गप्रोक्षणस्यानुपपत्ति दर्शयति 'अङ्गगुणविरोघे च 
तादर्थ्यात' इति द्वादशिकाङ्गगुणविरोधन्यायेनाङ्गाङ्गप्रोक्षणानुपपत्तयपेक्षया प्रधानाङ्ग- 
चयनानुपपत्तिगरीयसी । इत्यः्चानुपपत्तिदुर्वारा । प्रोक्षणानुपपत्ति्ध द्रव्यपरिच्छेदकतया 
समाधातुं शक्या । “श्येनचितं चिन्वोत' इत्यत्र तु द्येनपक्षिणों द्रव्यस्य प्रकृतेनोपयोग: । न हिं 
' क्येनपक्षिमिर्यागः क्रियते ग्रोहिबित्‌, किन्तु इष्टकामिश्चयनक्रिया सम्पादनीया । तच्च चयनं 
च्येनाकारवत्‌ सम्पादनीयम्‌ । तत्र श्येनशब्दस्य व्यक्तिवाचित्वेऽनुपपन्नं चयनं स्यात्‌ । अत 
आकृति: शब्दस्य शक्येति सिद्धान्तः । घब्दार्थनिश्रये एतादृशी विचारधारा मीमांसकानाम्‌ । 

सस्पूर्णानन्द्संस्क्ृतदिश्वविद्यालयस्य 


अभिनवप्रकाशनानि 
प्रन्यनाम 
योगिनीहृदयस्‌-[ तन्त्रशास्त्रस्‌ ] तृतीयं संस्करणम्‌ । तन्तथास्तीयोध्यं 
ग्रन्थोऽम्ब्रिकानन्दयो गिकृतदीपिका्यया भास्कररायकृतसेतुवन्धास्यया च टीकया 
समलङ्कृत्य प्रकाशितः ३३-४० 


« तत्त्वचिन्तामणिः--अनुमानखण्डात्मकः [ न्यायदर्शनम्‌ ] ग्रन्थरत्नमिदं 


श्रीयज्ञपति-उपाध्यायक्ृतया 'प्रभाख्यया' व्याख्यया तथा च विदन्मूधंन्येन 
न्यायशास्त्रस्य स्वतःप्रमाणमूतेन कुलपतिवरेण आचार्यवदरीनाथशुक्लमह्ोदयेन 

च विशिष्टैः टिप्पण-भूमिकापरिशिष्टादिभिः सम्पाद्य प्रकाश्यते-- 
यन्त्रराजविचारविशाध्यायी [ ज्योतिषशास्त्रस्‌ ] आचार्यनयनसुखोपाध्याय- 
विरितेऽस्मिन्‌ ग्रन्थे ज्योतिपशास्त्रीयोपयोगिनां वेधादियन्त्राणां सैद्धान्तिक 
प्रायोगिकञ्च समालोचनमत्र विहितम्‌ ११-०० 


, भारतीयविचारदर्शनम्‌-द्वितीयो भागः [ भाचारशास्त्रम्‌ ] ग्रन्थेऽस्मिन्‌ 


लेखकेन डॉ० हरिहरनाथत्रिपाठिता भारतीयविचाराचाणाम्‌ ऐतिहासिक तुछा- 
वोधकञ्च विवेचनं कृतम्‌-- १०५-६० 


. पालितिपिटकसद्दानुककमणिका-[कोशः ] पालित्रिपिटकान्तर्गतानां शब्दानां 


सान्दर्भिकः समावेशोऽत्न द्रष्टं शक्यते १००-६० 


. पुराणेतिहासयोः सांख्ययोगदशंनविमशंः [ दर्शनशास्त्रम्‌ ] अनुसन्धान 


्रवन्धेऽस्मिन्‌ लेखकेन सम्पादकेन च डॉ श्रीकृष्णमणित्षिपाठिना महता प्रयासेन 
पौराणिका महाभारतीयाइच सांख्य-पोगपदार्था विवेचिताः ३२-८० 


, वेशेषिकसिद्धान्तानां गणितीयपद्धत्या विमशंः [ गणितशास्त्रस्‌ ] गवेपणा- 


sarasa वैद्षेपिकसिद्धान्तानां गणितीयसिद्धान्तमूळकं विए्लेपर्ण बिहिंतम्‌- २४-६० 


` उषारागोदया [ नाटिका ]—श्रीमद्रद्रचन्द्रदेवविरचितेयम्‌ उपारागोदया 


बिदुपा डॉ० गौरीनाथशास्त्रिणा पाठभेदादिनिर्घारणपुरःसरं सम्पाद्य प्रकाशिता- २-०० 
स्तोत्रवल्ळरी [ स्तोत्रसंग्रह: ] थरीरघुनाथशर्ममहोदयेन विरचितेयं स्तोत्न- 
वल्लरी धरुवं संस्क्ृतवाङ्‌मयस्य थियं समेधयति ३-५० 
चिद्गगनचन्द्रिका [ तन्त्रशास्त्रम्‌ ] महाकविकारिदासविरचितोऽयं काव्यमयो 
ग्रन्थः श्रीरघुनाथमिश्रविर्चितया क्रमप्रकाशिकाख्यया व्याख्यया प्रकाशितः ६०-०० 
संस्कृत आयोग का प्रतिवेदन--भारत सरकार ने सन्‌ १९५६ ई० में डॉ० 
सुनीतिकुमार्‌ चटर्जी की अध्यक्षता में “संस्कृत आयोग' का गठन किया था। इस 
आयोग की मौलिक संस्तुति १९५८ ई० में ही अंग्रेजी में प्रकाशित हो गयी थी, 
जिसका राष्ट्रभापा हिन्दी में सर्वप्रथम प्रकाशन किया गया है । यह ग्रन्य संस्कृत- 
भाषा के चतुरस्र विकास की दिशा में रचनात्मक समाधान प्रस्तुत करता हँ ३२-०० 


T कक क न मलका लको 
प्राप्तस्थानम्‌-विक्रयविभागः, अनुसन्धानसंस्थानम्‌, सम्पूर्णानन्दसंस्कृतविश्व विद्यालयस्य, 


वाराणसी-२२१००२. 


१०. 


प्राप्तिस्थानम्‌-पिक्रयविभाग:, अनुसन्धादसंस्थानम्‌, सम्पूर्णानन्‍्दसंस्कृत विश्वविद्यालयस्थ, 


सम्पूर्णानन्‍्द्संस्कृतविश्वविद्यालयस्थ 
अभिनवप्रकाशनानि 


ग्रन्यनाम y मूल्यम्‌ 
शुक्लजुर्वेदकाण्वसंहिता--उत्तरविश्तिः [ वेदः | संहितेयं सायणभाष्यः 


सहिता.प्रका शिता २२-०० 


, वाक्यपदीयस्‌--तुतीयकाण्डस्य द्वितीयो भागः [ व्याकरणस्‌ ] गरन्थरत्नमिदं 


हेलाराजप्रणीतया प्रकाशव्याख्यया तथा च श्रीरघुनाथशर्मविरचितया 'अम्बाकर्त्री - 
व्याख्यया विभूष्य प्रकाशितम्‌ AE १०७-०० 


_ व्याकरणदर्शनप्रतिमा . [ व्याकरणस्‌ ] आचार्यरामाज्ञापाण्डेयविरचितेऽस्मिन्‌ _ 
ग्रन्थे व्याकरणशास्त्रस्य दार्शनिकपदार्थानां मौलिकं खलु समाळोचनं कुतं वर्तते--३३-६० | 


महाभाष्यनिगूढाकूतयः [ व्याकरणम्‌] अनुसन्धानश्रवन्धोऽयं तूनम्‌ आतुसन्या- 
निकफलश्रुतिभिः समेधितो वर्तते। लेखकः सम्पादकरच--डॉ० देवस्वरूपमिभः- २६-८० 


. वेयाकरणानाम्‌ अन्येषां च मतेन शब्दस्वरूपतच्छक्तिविचारः [व्याकरणम्‌] 


सनुसन्धानप्रवन्धोश्यं विदुषा sto .कालिकाप्रसादशुक्लेन लिखित: । प्रबच्धेऽस्मिन्‌ 
बान्दस्वरूपतच्छक्तियिषये गवेषणात्मकं बिश्लेषण विहितम्‌ २६-५० 


_ धात्वर्थविज्ञानस्‌ [ व्याकरणस्‌ ] - गवेषणाभ्रवन्धोऽयं बहुभापासुन्नेन 


गवेपणामर्भज्चेन अनुसन्धानसंस्थाननिदेशकेन sio भागीरथप्रसादत्विपाठिता 
विरचितः । प्रवन्धेऽस्मिन्‌ घात्वर्थविज्ञानानि प्रकामं समुल्लसन्ति २७-०० 


, बोघायनशुल्वसूत्रस्‌ [ Feen | ग्रन्थोऽयं श्रीब्येकटेश्वरदीक्षितविरचितया 


चोधायनशुल्बमीमांसाख्यया तथा च शरीद्वारकानाथयज्वप्रणीयता बोवायनशुल्व- 
सुत्रव्याख्यानाख्यंया टीकया5थ च प्रभूतः संवादात्मक: रेद्धाचिलेश्च met: । 
सम्पांदक>थोविभूतिभूषणभट्टाचार्य---- ७५-०० 


i तन्त्ररत्नम्‌--पञ्चमो भागः [ मीमांसादशंनम्‌ ] पार्थसारथिमिश्षविरचितः 


टुप्टीकासनाथितो मीमांसाग्रन्थोऽं साम्प्रतं सम्पादकपण्डितपट्टाभिरामशास्ति- 
विरचितया तात्त्विकया भूमिकया पाठमेंदादिभिशच विभूष्य प्रकाशित ४६-६० 


, तन्त्रसंग्रह;--वृतीयो भागः [ तन्त्रशास्त्रस्‌ ] तन्त्रशास्त्रस्य विविधतन्त- 


संग्रहात्मकोऽयं ग्रन्थो बहुविधैरनुसन्धानात्मकैभूमिका-टिप्एण-परिशिष्टादि- 


` भिद्च समुल्लसति-- ९२-२०. 


्द्रयामळम्‌--[ त्त्रशास्त्रस्‌ ] तन्तशास्तस्य प्राणभूतमिदं ग्रन्यरत्न विविधैः 


किल गवेषणापू्णः भूमिका-टिप्पण-परिशिएशच समलद््त्य प्रपभश्षितम्‌- ६४-०० 


१७, 


W च,राणसी-२२१००२. 


| 


